

अथ जयदेवच्छन्दः ।

प्रथमोऽध्यायः ।

गायत्रं छन्दसां पूर्वं वर्धमानाक्षरं परम् ।

वाङ्मण्डनकरं नौमि चित्रवृत्तप्रसिद्धये ॥ १ ॥

शंकरं शाश्वतं शौरिं प्रणम्य विवृणोम्यहम् ।

जयदेवानि सूत्राणि स्वरूपविधिना स्फुटम् ॥

अत्र आद्येन श्लोकपदत्रयेणैव देवतानमस्कारं करोत्याचार्योऽपरेण चतुर्थेन संबन्धादिकथनम् । यस्मात्क्रियारम्भे विघ्नविनायकोपसर्गोपशमाय शिष्टा इष्टदेवतानमस्कारं कुर्वन्ति । ततोऽर्थादिनिर्धर्मस्य वृद्धिरधर्मस्य हानिर (+) स्तत्प्रभवानां (णां) विघ्नादि (दी) नामुपशमः । कारणाभावे कार्यस्याप्यभावात् । ततोऽभीष्टार्थसिद्धिरिति । तद्गायत्रं गायत्राभिधानं छन्दो नौमि स्तौमि । गायत्र्येव गायत्रम् । प्रज्ञादित्वात्स्वार्थे अण् (पा० ५.४.३८) अथवा च्छन्दसः प्रत्यभिधानो नपुंसकात्स्वार्था इत्यण् । कीदृक् । छन्दसां पूर्वम् । छन्दसामुष्णिगादीनां पूर्वमाद्यं प्रथमं प्रधानं च । छन्दोक्षराणामित्याविशेष इति । तथा वर्धमानाक्षरं परम् । न केवलं गायत्रं नौमि । यावत्परमनन्तरपठितं उष्णिगादि च्छन्दः उत्कृतिपर्यन्तमपि नौमि । अथवा परं प्रधानं देवतात्मकत्वात् । कीदृक् । वर्धमानाक्षरम् । वर्धमानमधिकीभवदक्षरं बलं यस्मिन्यस्य वा तद्वर्धमानाक्षरं उष्णिगादिच्छन्दः । अथवा वर्धमानान्यक्षराणि यतः तद्वर्धमानाक्षरं गायत्रम् । वाङ्मण्डनकरम् । वाचां मण्डनं वाङ्मण्डनम् । तदवश्यं करोतीति कुजो हेतुताच्छील्ये टः । गिरामलंकरणं भूषणकरम् ।

केयूराणि न भूषयन्ति पुरुषं हाराश्च चैन्द्रप्रभाः

नै स्नानं न च वर्णको न कुसुमं नाकुण्ठिता मूर्द्धजाः ।

एका वाक्समलंकरोति पुरुषं या संस्कृतं भाषते

क्षीयन्ते किल भूषणान्यमरणौ वाग्भूषणं त्वक्षयम् ॥

१ प्रजादि A; २ भूषणकरम् A; ३ भूषयन्ति A; ४ पुरुषां A; ५ चन्द A; ६ नास्नानं A; ७ न्यमरहो B.

सर्वादिमध्यान्तग्लौ त्रिकौ म्नौ भ्यौ जौ स्तौ ॥ २ ॥ मात्रिको
लज्जुः ॥ ३ ॥ वान्ते ग्वक्रः ॥ ४ ॥ संयोगादिपरः ॥ ५ ॥ दीर्घप्लुतौ

संस्कारकमित्यनर्थान्तरम् । किमर्थम् । चित्रवृत्तप्रसिद्धये । चित्राणि च
तानि वृत्तानि चित्रवृत्तानि नानाप्रकाराणि अक्षरविन्यासरूपाणि तनुमध्यादीनि
तेषां प्रसिद्धये निष्पत्तये प्रतिपत्त्यर्थम् । तादर्थ्यं च चतुर्थी । अथवा वर्धमानाक्षरा-
भिधानमाचार्यं नौमि । कीदृशम् । गायत्रम् । गायन्तीति गायः शिष्यास्तांछा-
यत इति गायत्रम् । स्पष्टमन्यत् । अनेन च देवतास्तुतिपूर्वं स्तोत्रं जनप्रवर्तननिमित्तं
संबन्धादिकथनं विदधाति । तत्र साध्यसाधनलक्षणः संबन्धः वाच्यवाचकलक्षणो
वा । छन्दांस्यभिधेयानि । तत्परिज्ञानं प्रयोजनम् । वैदिका (+ना) मुपस्थानादौ
विनियुक्तानां गायत्र्यादीनां परिज्ञानस्य पुरुषार्थसाधनविधि एषिव्यं (?)
धिकारित्वसंपत्त्या स्वर्गाद्यवाप्तिप्रयोजनमिति । तथा च छन्दोऽज्ञानस्यानधिकार-
श्रुतिरियं दर्शयति । यो हि वा अविदितार्षेयच्छन्दोदैवतब्राह्मणेन मन्त्रेण याजयति
वा अध्यापयति वा स्थाणुं वांछति (वाञ्छति ?) गन्तं (गर्तं ?) वा प्रपद्यते प्र
वा मीयते । पापीयान्स भवति यातयामान्यस्य च्छन्दांषि भवन्तीति । तस्माद्वि-
दुषोऽधिकारः । विद्विक्ता च षडङ्गवेदवेदनेन । इदं वेदाङ्गम् । तथा चोक्तम् ।

शिक्षा कल्पो व्याकरणं निरुक्तं ज्योतिषां गतिः ।

च्छन्दोधि(वि)चितिषष्ठश्च षडङ्गो वेद उच्यते ॥

इति । आर्यादीनां तु लौकिकानां वृत्तानां परिज्ञानस्य चतुर्वर्गमार्गादिकाव्य-
विरचनं प्रयोजनम् । तथा चोक्तम् । उपेयुषामपि दिवं रत्नविधावधा-
यिनाम् ॥ १ ॥ एष एवार्थः केनचिच्छन्दोविदा श्लोकेनाभिहितः—

मल्लिगुरुल्लिलघुश्च नकारो भादिगुरुश्च तथादिलघुर्यः ।

जो गुरुमध्यगतो रलमध्यस्सोन्तगुरुष्वयितोन्तलघुस्तः ॥ इति ।

प्रस्तारो मकारस्त्यऽऽऽ; नकारस्त्य ॥॥; भकारस्त्य ऽऽ॥; यकारस्त्य ऽऽ; जका-
रस्त्य ऽऽ॥; रेफस्त्यऽऽ; सकारस्त्य ॥५; तकारस्त्य ऽऽ॥॥ २ ॥ मात्रापरिमाणं यस्य
स मात्रिक इति । तदस्य परिमाणमिति ठक् । स लघुसंज्ञो भवति । स च ऋजुः
संस्कारः । स्पष्टप्रस्तारः । ३ ॥ मात्रिक इति वर्तते । अन्ते वर्तमानो मात्रिको

१ मात्रिको A; B; C; २ राविधान A; ३ गायन्तीति A; ४ स्तोत्रजन B; ५ तत्
B; ६ पथिव्य A; ७ विद्विक्ता A; ८ षडङ्गोवेद A; ९ पस्वश्च A; १० सराकारः
A; B; ११ मात्रिको A; B.

च ॥ ६ ॥ द्विमात्रोऽसौ ॥ ७ ॥ समुद्रादिलोकात् ॥ ८ ॥ विरामो
यतिरिति ॥ ९ ॥

इति जयदेवच्छन्दसि प्रथमोऽध्यायः ॥ १ ॥

वा गुरुसंज्ञो भवति । स च वक्रः कुटिलः प्रस्तार्यः । वा शब्दो व्यवस्थित-
विकल्पविज्ञानार्थः । तेन क्वचिन्न भवत्येव अन्ते मात्रिकस्य गुरुसंज्ञा । यथा
अचलधृतिसमानीप्रभृतेः । अच (+ल) धृतेः समान्याश्च लक्षणं वक्ष्यते 'द्विक-
विहृतवसुलघुः' इति, तथा 'ग्लौ समान्यनुष्टुभि' इति । क्वचित्तु भवत्येव ।
यथा वसन्ततिलकादिः (देः) । तस्य च लक्षणं वक्ष्यते 'तमौजौ वसन्ततिलकं गुरुच(क)
द्वयं चेत्' इति । भवति च न भवति च । यथा अनङ्गक्रीडा । तस्या हि
पूर्वाद्धान्ते गुरुः । चरमाद्धान्ते तु लघुः । गुरोः प्रस्तारः ॥ ४ ॥ मात्रिके
इति वर्तते गिति च । संयोगे आदिर्येषां विसर्जनीयजिह्वामूलीयोपध्मानीयानुस्वा-
रानुनासिकानां ते संयोगादयः ते परे यस्मात्स मात्रिको गुरुसंज्ञो भवति ।
संयोगादीनां क्रमेणोदाहरणान्युपदर्श्यन्ते । विष्णुः । हरिः । देवः कृपावान् ।
एनसः पाति । नरसिंहः । मधौ (मञ्चौ ?) ॥ ५ ॥ गिरिति वर्तते । दीर्घप्लुतौ
च गुरुसंज्ञौ भवतः । आ ई ऊ ऋ लृ इति दीर्घाः । दूराध्दूतादावेत एव
प्लुताः ॥ ६ ॥ असौ ह्रस्वप्लुतरूपो गुरुर्द्विमात्रो वेदितव्यः । अतिदेशार्थमिदम् ।
ह्रस्वप्लुतौ द्विमात्रवद्भवत इत्यर्थः । आर्यावैतालीयादौ मात्राणां गणनार्थम् ।
दीर्घो हि गुरुर्यः स स्वतएव द्विमात्रः । अतो न तदर्थमिदं वचनम् । तथा च
तत्रभवन्त आहुः ।

'द्विमात्रता न दीर्घार्थां शिष्टैर्योस्त्वतिर्दिश्यते ।

मात्रावृत्तेषु संख्यातुं मात्राः सा चोपयुज्यते ॥' इति ॥ ७ ॥

इह मकारादिसंज्ञाः शास्त्राङ्गतयोपयुज्यमाना यथाभिहितास्तथा 'समुद्रर्तु-
लोकैः' इत्यादौ समुद्रादिशब्दैर्व्यवहरेन्नपि चतुष्टस्रसंख्यादीनां समुद्रर्तुलोकादि-
संज्ञाः कथं नाभिहितवानिति यश्चोदयेत्तं प्रत्याह । समुद्र आदिर्यस्य ऋतुप्रभृतेः
स समुद्रादिरपि मकारादिवच्छास्त्रव्यवहाराङ्गम् । स लोकाद्वेदितव्यः । लोकेऽपि
कथमिति चेन्नलक्षणयेति ब्रूमः ॥ ८ ॥ विरतिर्विरामः समाप्तिः स यतिसंज्ञो भवति ।
इति शब्दोऽध्यायपरिसमाप्तिं द्योतयति ॥ ९ ॥

(इति श्री) भट्टमुकुलकात्मजहर्षटविरचितायां जयदेवच्छन्दोविबृता प्रथमो-
ध्यायः ॥

१ मात्रिकस्य A; B. २ सामान्या ० A; ३ तिलकां A; ४ मात्रिकः A; B; ५ संयोगा-
दिर्येषां A; ६ मात्रिको A; B; ७ सिष्टः A; B; ८ दिश्यते A; B; ९ सास्त्राङ्ग A; B;
१० व्यवहाराङ्गपि A; B; ११ संख्या ० A; B.

द्वितीयोऽध्यायः ॥

छन्दः ॥ १ ॥ धातुर्गायत्र्याद्याः सप्ताष्टौ चतुर्भिरभिवृद्धाः ॥ २ ॥
यजुषां षडेकेन ॥ ३ ॥ देवानामेकैम् ॥ ४ ॥ असुराणां पञ्चदशोनाः ॥ ५ ॥

एवमनन्तरोदीरिताध्यायेन वक्ष्यमाणसमार्द्धसमविषमवृत्तादिलक्षणाङ्गतयोप-
युज्यमानः संज्ञासंश्लिखन्धोऽभिहितः । इदानीं वैदिकं छन्दो व्याख्यायते । छन्दः-
शब्दो वृत्ताधारवचनः । अक्षरकोशात्मकत्वात् । चन्दति ह्रादं करोति दीप्यते वा
श्रव्यतया इति छन्दः । छन्द इत्यधिकृतं वेदितव्यमासप्तमाध्यायपरिसमाप्तेः ॥ १ ॥
छन्द इति वर्तते । धातुः प्रजापतेः । आदौ भवा आद्याः । गायत्र्याद्या
यासां ताः गायत्र्युष्णिगनुष्टुब्बृहतीपङ्क्तित्रिष्टुप्प्रजगत्यः सप्त छन्दोजातयोऽ-
ष्टौ च वर्णाश्रतुर्भिश्चतुर्भिरभिवृद्धा भवन्ति । तत्र गायत्र्यष्टाक्षरा । इतरास्तु
चतुर्भिश्चतुर्भिरभिवृद्धा भवन्ति । अत्र च चतुर्भिश्चतुर्भिरिति द्विरुक्त्यर्थोऽवश्य-
मेवाश्रयणीयः । अन्यथा उष्णिहैवानुष्टुबादयो निगीर्णाः स्युः । उष्णिहो द्वादशा-
क्षरत्वादनुष्टुबादीनां च । एवं वक्ष्यमाणेषु सूत्रेषु वाच्यम् । धात्रीयाणां गायत्र्या-
दीनां प्रस्तारः ॥ गा० ८; उ० १२; अ० १६; बृ० २०; पं० २४; त्रि०
२८; ज० ३२ ॥ २ ॥ छन्दो गायत्र्याद्याः सप्त अभिवृद्धाः इति वर्तते ।
यजुषां गायत्र्याद्याः सप्त छन्दोजातयः षड्वर्णाः एकैकेनाभिवृद्धा भवन्ति । तत्र
गायत्री षडक्षरा । इतरास्त्वैकेकेनाभिवृद्धाः । याजुषीणां गायत्र्यादीनां प्रस्तारः
गा० ६; उ० ७; अ० ८; बृ० ९; पं० १०; त्रि० ११; ज० १२ ॥ ३ ॥
छन्दो गायत्र्याद्याः सप्ताभिवृद्धा एकेन चेति वर्तते । देवानां गायत्र्याद्याः सप्त
छन्दोजातयः । एकं वर्णमेकैकेन अभिवृद्धं भवति । तत्र गायत्र्येकाक्षरा ।
इतरास्त्वैकैकाभिवृद्धाः । दैवीनां गायत्र्यादीनां प्रस्तारः । गा० १; उ० २; अ० ३;
बृ० ४; पं० ५; त्रि० ६; ज० ७ ॥ ४ ॥ छन्दो गायत्र्याद्याः सप्तैकेन चेति वर्तते ।
अभिवृद्धा इति निवृत्तम् । असुराणां गायत्र्याद्याः सप्त छन्दोजातयः पञ्चदशवर्णा
एकैकेन न्यूना भवन्ति । तत्र गायत्री पञ्चदशाक्षरा इतरास्त्वैकेकेन न्यूना भवन्ति ।
आसुरीणां गायत्र्यादीनां प्रस्तारः ॥ गा० १५; उ० १४; अ० १३; बृ० १२;
पं० ११; त्रि० १०; ज० ९ ॥ ५ ॥ छन्दो गायत्र्याद्याः सप्तेति वर्तते ।
यजुषांमिमा याजुष्यः । यार्जुष्यो गायत्र्याद्याः सप्त छन्दोजातयो यथासंख्यं
द्वित्रिचतुःषड्गुणा भवन्ति । अत्र संग्रहाय साद्वैयं गीत्यार्या ।

१ चतुर्भिवृद्धाः A; २ मेकाः A; B; ३ सत्यतया A; B. ४ वस्य० A; B; ५
स्यणीयः A; B; ६ गायत्र्याद्याः B. ७ यजुषानिमा A; B; ८ यजुषो A; यजुष्यो B.

याजुष्यो द्वित्रिचतुःषड्गुणाः सामर्ग्यतिब्रह्मणामिति ॥ ६

[इति जयदेवछन्दसि] द्वितीयोऽध्यायः ॥ २ ॥

याजुष्यो गायत्र्याद्याश्छन्दोजातयो मताः सप्त ।

साम्नां द्विगुणास्त्रिगुणा ऋचां यतीनां चतुर्गुणाश्चापि ।

कथितास्तु षड्गुणाश्च ब्रह्मण एषोत्र संक्षेपः ॥

याजुषीणां गायत्र्यादीनां सामसंबन्धितया प्रस्तारः । गा० १२; उ० १४; अ० १६; बृ० १८; पं. २०; त्रि० २२; ज० २४ । याजुषीणां गायत्र्यादीनां ऋक्संबन्धितया प्रस्तारः । गा० १८; उ. २१; अ० २४; बृ० २७; पं. ३०; त्रि० ३३; ज. ३६ याजुषीणां गायत्र्यादीनां यतिसंबन्धितया प्रस्तारः । गा० २४; उ० २८; अ. ३२; बृ० ३६; पं. ४०; त्रि० ४४; ज० ४८ । याजुषीणां गायत्र्यादीनां ब्रह्मसंबन्धितया प्रस्तारः । गा० ३६; उ० ४२; अ० ४८; बृ० ५४; पं. ६०; त्रि० ६६; ज० ७२ ॥ एतानि गायत्र्यादीनि सप्त छन्दांसि मन्दबुद्धिप्रबोधनाय धात्रादिदेवतासंबन्धितया युगपद्विन्यस्यन्ते ।

उ	धा	या	दै	आ	सा	ऋ	य	ब्र
गा	८	६	१	१५	१२	१८	२४	३६
उ	१२	७	२	१४	१४	२१	२८	४२
अ	१६	८	३	१३	१६	२४	३२	४८
बृ	२०	९	४	१२	१८	२७	३६	५४
पं	२४	१०	५	११	२०	३०	४०	६०
त्रि	२८	११	६	१०	२२	३३	४४	६६
ज	३२	१२	७	९	२४	३६	४८	७२

इतिशब्दोऽध्यायसमाप्तिं द्योतयति ॥ ६ ॥

(इतिश्री) भट्टमुकुलात्मजहर्षटविरचितायां जयदेवछन्दोविष्टौ द्वितीयोऽध्यायः ।

१ सामर्ग्यतिसृणामिति A; २ यजुष्यो A; B. ३ संबन्धितया A; B; ४ गायत्र्यादीनां B.

तृतीयोऽध्यायः ।

आर्षम् ॥१॥ पादः ॥ २ ॥ इयादिना पूर्यः ॥३॥ चतुर्भिः स्वैः ॥४॥
एकद्वित्रिभिश्च पङ्क्त्याद्याः ॥ ५ ॥ गायत्र्यष्टकैः ॥ ६ ॥ विराड् वस्विनौ

ऋषिवेदस्तत्र भवमार्षम् । छन्द इति^१ वर्तते । आर्षमित्यधिकृतं वेदितव्य-
माध्यायपरिसमाप्तेः ॥ १ ॥ अयमप्यधिकारः आसप्तमाध्यायपरिसमाप्तेः ॥ २ ॥
छन्दः आर्षं पादः इति वर्तते । पाद इत्येतदनुरोधादार्षमित्येतल्लिङ्गविप-
रिणामेनार्ष इति संपद्यते । यथा कचिद्यागे चतुर्विंशत्यक्षरया गायत्र्या स्तोत्रे
कर्तव्ये त्रयोविंशत्यक्षरया तन्न कृतं स्यादित्याशङ्क्याह । आर्षं पाद इयादिना
पूरयितव्यः । इयं उदाहरणम् । तत्सवितुर्वरेणियम् । त्रियम्बकं यजामहे । आदि-
ग्रहणादुवश्च । तनुवं पुषेम । सुवर्गो लोक इति ॥ ३ ॥ छन्द आर्षं पादो
गायत्र्याद्याः सप्तेति वर्तते । गायत्र्याद्या इत्येतत्सामानाधिकरण्यादार्षशब्दो
लिङ्गवचनविपरिणामेन आर्ष्य इति संपद्यते । चतुर्भिः स्वैरित्येतदनुरोधात्पादशब्दो
वचनविभक्तिविपरिणामेन पादैरिति संपद्यते । उत्तरत्रार्षर्पादशब्दावेवमेवाभि-
संबन्धनीयौ । आर्ष्यो गायत्र्याद्याः सप्त छन्दो जातयः स्वैः स्वैश्चतुर्थाध्याय-
वक्ष्यमाणैश्चतुर्भिश्चतुर्भिः पादैर्भवन्ति^२ । तत्र हि 'षट्पूर्यमेकैकवृद्धाश्च
गायत्र्युष्णिगनुष्टुब्हतीपङ्क्तित्रिष्टुभो जगती' इति वक्ष्यते । गायत्री ६, ६, ६, ६ ।
उष्णिक् ७, ७, ७, ७ । अनुष्टुप् ८, ८, ८, ८ । बृहती ९, ९, ९, ९ । पङ्क्तिः १०,
१०, १०, १० । त्रिष्टुप् ११, ११, ११, ११ । जगती १२, १२, १२, १२
॥४॥ छन्द आर्षं पाद इति वर्तन्ते । चकारः 'चतुर्भिः स्वै' रित्यस्यानुकर्षणार्थः ।
अतो यथासंख्याभावः । आदौ भवा आद्या । पङ्क्तिराद्या यासां ताः पङ्क्त्या-
द्याः पङ्क्तित्रिष्टुपूजगत्यस्तिष्ठश्छन्दोजातयः एकेन द्वाभ्यां त्रिभिश्च स्वैः
स्वैः पादैर्भवन्ति । चतुर्भिरपि^३ स्वैः पादैः । चकारोऽनुकर्षणेन चतुर्भिः स्वैरि-
त्यस्य प्रतिप्रसवार्थतां संपादयति । अन्यथा एकद्वित्रिभिरित्यमुना विशेषविहितेन
चतुर्भिः स्वैरित्यस्य सामान्यविहितत्वात् बाधा स्यात् । दधि ब्राह्मणेभ्यो दीयतां
तक्रं कौण्डिन्यायेत्यत्र दध्नो यथा तक्रेण । अतोऽयं चकारैः^३ । तथा च तत्र-

१ इत्यादिना A. २ इवैः A; ३ पञ्चाद्याः A; ४ वस्विनौ A; B; ५ इति च A; ६
गायागायत्र्या A; ७ इयोदाहरणम् A; ८ पद A; B; ९ संबन्धनीयौ A; B; १० आर्षो
A; B; ११ भवति A; B; १२ रिपिरस्वैः A; रिपिरस्वैः B; १३ यश्चकारः A; B;

वा ॥ ७ ॥ ईशैश्च ॥ ८ ॥ आद्याधैः ॥ ९ ॥ सा पादनिचृत् ॥ १० ॥ वस्वोः
प्रथमादिधाम्नीने नोष्णिक् पुरःककुप्परेभ्यः ॥ ११ ॥ रव्योः स्वे^३

भवन्तः प्रतिप्रसवलक्षणमकार्णुः । 'प्राप्तेऽथ प्रतिबद्धे स्यात्प्रतिप्रसवयोगिता'^१
इति । एकपात् पङ्क्तिः १० । द्विपात् १०।१०॥ त्रिपात् १०।१०।१०॥
चतुर्भिः स्वैरिति चतुष्पात् १०।१०।१०।१०॥ एकपात् त्रिष्टुप् ११।.....
चतुष्पात् जगती १२।१२।१२।१२॥ ॥ ५ ॥ छन्द आर्षे पादैः एकद्वित्रिमिरिति
वर्तते । आर्षी गायत्री छन्दोजातिरेकेनाष्टकेन द्वाभ्यां चाष्टकाभ्यां त्रिभिश्चाष्टकैः
पादैर्भवति । चकारानुवृत्त्या स्वैश्चतुर्भिःपादैरपि । एकपाद् गायत्री ८॥६॥ छन्द
आर्षे पाद इति । विराट्छन्देन पङ्क्तिरभिधीयते । वसुरविशब्दयोर्यासौ
स्वामिभेयगता अष्टद्वादशसंख्या सा अभेदोपचारेणोच्यते 'वस्विनौ' इति ।
एवमन्यत्रापि 'ईशैश्च' इत्यादौ^४ वाच्यम् । वाशब्दो दशकापेक्षया विकल्पार्थः ।
अष्टद्वादशसंख्यौ^५ च द्वौ दशकौ पादौ आर्षी पङ्क्तिच्छन्दोजातिर्भवति ८।१२।
१०।१० ॥ ७ ॥ छन्द आर्षे पादो विराडिति वर्तते । ईशैरिति त्रिषु बहुत्वं
परिसमाप्यते । संनिष्कृष्टत्वात् । एवमश्वादौ वाच्यम् । ईशैरेकादशसंख्याकैस्त्रिभिः
पादैश्चकाराद्दशाक्षरैः स्वैश्चतुर्भिः पा(+ दै) राषीं पङ्क्तिच्छन्दोजातिर्भवति
११।११।११॥ १०।१०।१०।१० ॥ ८ ॥ छन्द आर्षे पाद इति वर्तते ।
अश्वैः रत्रितुरगैः सप्ताक्षरैस्त्रिभिश्चतुर्भिः स्वैरिति च षडक्षरैश्चतुर्भिः पादैराषीं
अद्या गायत्रीच्छन्दोजातिर्भवति ॥ ७।७।७।६।६।६ ॥ ९ ॥ येयमश्वैः
पादैरुक्ता गायत्री सा पादनिचृत् द्रष्टव्या । पादेपादे^६ एकैकाक्षरपचयात् ।
वक्ष्यति च 'एकेनोनाधिकेन निचृद्भुरिजौ' इति ॥ १० ॥ छन्द आर्षे पाद
इति वर्तते । वस्वोरष्टाक्षरयोर्द्वयोः पादयोः संबन्धनि प्रथमादिधाभि प्रथम-
द्वितीयतृतीयाख्ये धाभि स्थाने इनेन द्वादशाक्षरेण पादेन यथासंख्यं पुरःककुप्प-
रेभ्यः परा आर्षी उष्णिक् छन्दोजातिर्भवति । आदौ द्वादशकस्तदनु द्वावष्टकौ
पादौ पुरउष्णिक् । १२।८।८॥ मध्ये द्वादशक आद्यन्तयो रष्टक(कौ) ककुभुष्णिक्
८।१२।८ ॥ अन्ते द्वादशक आदिमध्ययोरष्टकौ परोष्णिक् ॥ ८।८।१२॥

१ निमृत् A; B; लचित् C; २ नेनोष्णिपुरः A; ३ इवेना A; ४ योगता A. ५
Graphical representation of the other varieties of त्रिष्टुप् and जगती are dropped
by me though given in the mss. ६ पादः A; B; ७ Graphical representation of
the other varieties of गायत्री are dropped by me. ८ ईशाश्वादौ A; B; ९ संख्यौ च
A; B. १० पादन्यचित् B; पादन्यचि A; ११ पादैः पादैः A.

नानुष्टुप् ॥ १२ ॥ वसूनां बृहतीनेन पुरस्तादुरःपथ्योपरिष्ठाद्भ्यः ॥ १३ ॥
संतः पूर्वैनाः ॥ १४ ॥ वसू दिशौ च ॥ १५ ॥ वस्वोः^३ पङ्क्तिरिनाभ्यां
युगयुग्बहिराद्यादिषु संतःसतःसंस्तारप्रस्तारविस्तारास्तारेभ्यः ॥ १६ ॥

॥११॥ छन्द आर्षे पादः प्रथमादिधाम्नीति वर्तन्ते । ख्योर्द्वादशाक्षरयोर्द्वयोः
पादयोः संबन्धिनि प्रथमद्वितीयतृतीयाख्ये धाम्नि स्थाने स्वेनाष्टाक्षरेण पादेन
आर्षी अनुष्टुप् छन्दोजातिः ॥८॥१२॥१२॥१२॥८॥१२॥१२॥८॥१२॥ छन्द
आर्षे पादः प्रथमादिधाम्नीति वर्तन्ते । वसूनामष्टाक्षराणां त्रयाणां पादानां
प्रथमद्वितीयतृतीयचतुर्थाख्ये धाम्नि स्थाने इनेन द्वादशाक्षरेण पादेन यथासंख्यं
पुरस्तादुरःपथ्योपरिष्ठाद्भ्यः परा आर्षी बृहतीच्छन्दोजातिर्भवति । आदौ द्वादशकेन
त्रिभिरपरैरष्टकैः पुरस्ताद्बृहती ॥ १२॥८॥८॥ द्वितीयस्थानस्थितेन द्वादशकेन
प्रथमतृतीयचतुर्थाश्च पादा अष्टाक्षराः उरोबृहती । ८॥१२॥८॥ तृतीयेन
द्वादशाक्षरेण प्रथमद्वितीयचतुर्था अष्टाक्षराः पादाः पथ्याबृहती । ८॥८॥१२॥८॥
चतुर्थेन द्वादशाक्षरेण प्रथमद्वितीयतृतीयाश्चाष्टाक्षराः पादाः उपरिष्ठाद् बृहती ॥
८॥८॥८॥१२॥ १३ ॥ छन्द आर्षे पादो बृहतीति वर्तते । इना द्वादशाक्षरास्त्रयः पादाः
सतःपूर्वा बृहतीच्छन्दोजातिर्भवति । सतोबृहती भवतीत्यर्थः १२॥१२॥१२॥ १४ ॥
छन्द आर्षे पादो बृहतीति वर्तते । चकारः सतःशब्दानुर्कषणार्थः । वसू द्वावष्टकौ
दिशौ च दशकौ द्वौ पादौ इयमपरा सतोबृहती ॥ ८॥८॥१०॥१०॥ १५ ॥ छन्द
आर्षे पाद इति वर्तते । आद्य आदिर्येषां ते आद्यादयः । आदिमध्यान्ताः इत्यर्थः ।
युर्वचायुक्च बहिश्च आद्यादयश्च तेषु वस्वोर्द्वयोः पदिदयोः संबन्धिर्षु षट्सु स्थानेषु
यथासंख्यं स्थिताभ्यामिनाभ्यां पादाभ्यां सतःसतःसंस्तारप्रस्तारविस्तारा-
स्तारेभ्यः परा आर्षी पङ्क्तिश्छन्दोजातिर्भवति । युगयुग्बहिराद्यादयो विभागेनो-
च्यन्ते । वस्वोः संबन्धिनोर्युजोः^{१३} द्वितीयचतुर्थयोः स्थानयोरिनाभ्यां पादाभ्यां सतः-
पङ्क्तिः । ८॥१२॥८॥१२॥ वस्वोः संबन्धिनोर्युजोः प्रथमतृतीययोरिनाभ्यामपरा
सतःपङ्क्तिः १२॥८॥१२॥८॥ वसुभ्यां बहिराद्यन्तयोरिनाभ्यां स्थिताभ्यां संस्तार-
पङ्क्तिः । १२॥८॥८॥१२ ॥ वस्वोरादिभूताभ्यामिनाभ्यां [प्रस्तारपङ्क्तिः । १२॥

१ शतः A; २ वस्वोर्दिग्भ्याम् A; वस्वोर्दिग्भ्याम् B; ३ Both A and B drop these three words and combine Sūtras 15 and 16 into one; ४ शतोऽशतः A; B; ५ अनेन A; B; ६ कषण्यर्थः A; B; ७ छन्दार्षे A; B; ८ युक्तायुक्त बहिश्च A; B; ९ वस्वाद् A; वस्वाद् B; १० पदयो A; B; ११ संबन्धेषु A; B; १२ विष्टरा० A; १३ संबन्धिनोः A; B; १४ The portion within the brackets is supplied by me.

पङ्क्तिश्चेनाभ्याम् ॥ १७ ॥ अक्षरपङ्क्तिः शराः ॥ १८ ॥ द्वौ वा
॥ १९ ॥ पदात् पञ्च ॥ २० ॥ युगरसौ त्रयश्च ॥ २१ ॥ पथ्याष्टकैः
॥ २२ ॥ षट् विष्टारात् ॥ २३ ॥ त्रिष्टुबिनाश्चत्वारः ॥ २४ ॥ जगती द्वौ
त्रयश्च ॥ २५ ॥ स्वेषामादिमध्यान्तेष्वष्टकेनोभे पृथक् पुरस्तान्मध्योपरि-

१२।८।८॥ वस्वोर्मध्यभूताभ्यामिनाभ्यां] विस्तारपङ्क्तिः ८।१२।१२।८॥
वस्वोरन्तस्थिताभ्यामिनाभ्यामास्तारपङ्क्तिः ८। ८। १२। १२॥ ॥ १६ ॥
छन्द आर्षे पाद इति वर्तते । इनाभ्यां पादाभ्यामार्षी पङ्क्तिः छन्दोजाति-
र्भवति । चकारान्निजाभ्यां दशकैाभ्याम् ॥ १२। १२। १०। १०॥ ॥ १७ ॥
छन्द आर्षे पाद इति वर्तते । शराः इत्यत्र चतुर्षु बहुत्वं परिसमाप्यते ।
कथमेतत् ? । यावता प्रागुक्तं त्रिषु बहुत्वं परिसमाप्यत इति । उच्यते । द्वितीय-
स्मिन्नध्याये पञ्चदशाक्षरा पङ्क्तिर्न काचिदुक्तेति चत्वारः शराः परिगृह्यन्ते ।
चत्वारः पञ्चाक्षराः पादाः आर्षी अक्षरपङ्क्तिश्छन्दोजातिर्भवति । तथा चोक्तं
भगवता पिङ्गलेन 'अक्षरपङ्क्तिः पञ्चकाश्चत्वारः' इति (३. ४४) ॥ ५। ५। ५। ५।
॥ १८ ॥ छन्द आर्षे पादोक्षरपङ्क्तिः शरा इति वर्तते । द्वौ पञ्चाक्षरौ पादौ
'वा' शब्दाच्च द्वौ दशकौ आर्षी अक्षरपङ्क्तिः छन्दोजातिर्भवति ॥ ५। ५। १०।
१० ॥ १९ ॥ छन्द आर्षे पादः पङ्क्तिः शरा इति वर्तते । पञ्च शराः पञ्चा-
क्षराः पञ्च पादाः पदात्परा पङ्क्तिश्छन्दोजातिर्भवति । पदपङ्क्तिर्भवतीत्यर्थः
५। ५। ५। ५। ५। २० ॥ छन्द आर्षे पादोऽक्षरपङ्क्तिः शरा इत्यनुवर्तते ।
युगरसौ चतुष्कषट्कौ त्रयश्च शराः पञ्चकाः पादाः आर्षी अक्षरपङ्क्तिश्छन्दोजा-
तिर्भवति ॥ ४। ६। ५। ५। ५। २१ ॥ छन्द आर्षे पादः पङ्क्तिः पञ्चेत्यनु-
वर्तते । अष्टकैः पञ्चभिः पादैरार्षी पथ्याशब्दात्परा पङ्क्तिः छन्दोजातिर्भवति ।
पथ्यापङ्क्तिरित्यर्थः ॥ ८। ८। ८। ८। ८। २२ ॥ छन्द आर्षे पादः पङ्क्तिर-
ष्टकैरित्यत्र वर्तते । षट् अष्टकाः पादाः आर्षी विष्टारात्परा पङ्क्तिश्छन्दोजाति-
र्भवति । विष्टारपङ्क्तिरित्यर्थः ॥ ८। ८। ८। ८। ८। २३ ॥ छन्द आर्षे पादो-
ष्टकैरिति वर्तते । इना (+ त्) द्वादशकाच्चत्वारोष्टकाः पादाः आर्षी त्रिष्टुप्
छन्दोजातिर्भवति ॥ १२। ८। ८। ८। ८। २४ ॥ छन्द आर्षे पादोष्टकैरिनादिति
वर्तते । द्वाविनौ त्रयश्चाष्टकाः पादा आर्षी जगतीछन्दोजातिर्भवति ॥ १२। १२

१ पथ्याष्टकाः A; २ विनश्चत्वारश्च A; विनश्चत्वारः B; विना चत्वारः C; ३ त्रयश्च B; C;
४ मध्यान्तेनाष्टकेनोभेन A; oom. seems to drop उभे; ५ विष्टारः A; B; ६ यातिः A; B;
७ दशकाभ्याम् A; B; ८ शराः A; B; ९ मेषयावता A; B; १० शरा A; B; ११ विस्ताराः B.
३

ष्टाज्ज्योतिष्मत्यौ त्रिष्टुपूजगत्यौ ॥२६॥ पञ्चैक एकस्मिंश्छन्दः शङ्कुमती
॥ २७ ॥ ३ द्वौ नवकौ षडक्षश्च ऋङ् नागी ॥ २८ ॥ त्रिप्रादूनमध्या पिपी-
लकमध्या ॥ २९ ॥ यवमध्यान्यथा ॥ ३० ॥ एकेनोनाधिकेन नि^५

८। ८। ८॥ २५ ॥ छन्द आर्षे पाद इति वर्तते । स्वेषां यथासंख्यमेकादशकानां तथा
द्वादशकानां त्रयाणां पार्दानां संबन्धिष्वादिमध्यान्तेषु यथाक्रममष्टकेन पृथग् विन्यस्ते
पुरस्तान्मध्योपरिष्टाज्ज्योतिष्मत्याभ्यां त्रिष्टुपूजगत्यौ छन्दोर्जाती भवतः । अतो
विभज्यते । स्वेषामेकादशकानामादावष्टकेन पुरस्ताज्ज्योतिष्मती त्रिष्टुप् ।
८। ११। ११। ११ ॥ स्वेषामेकादशकानां मध्ये (+ अष्टकेन^१ मध्ये) ज्योति-
ष्मती त्रिष्टुप् ११। ८। ११। ११ ॥ पुनरपि मध्येऽष्टकेन सैव ११। ११। ८।
११ ॥ स्वेषामेकादशकानामन्तेऽष्टकेन उपरिष्टाज्ज्योतिष्मती त्रिष्टुप् ११। ११।
११। ८ ॥ स्वेषां द्वादशकानामादावष्टकेन पुरस्ताज्ज्योतिष्मती जगती ८।
१२। १२। १२ ॥ स्वेषां द्वादशकानां मध्येष्टकेन मध्येज्योतिष्मती जगती १२। ८।
१२। १२ ॥ पुनरपि मध्येष्टकेन सैव १२। १२। ८। १२ ॥ स्वेषां द्वादशका-
नामन्ते अष्टकेन उपरिष्टाज्ज्योतिष्मती जगती । १२। १२। १२। ८ ॥ २६ ॥
छन्द आर्षे पाद इति वर्तते । पञ्चैकग्रहणमादेन्यूनतोपलक्षणार्थम् । एकस्मिन्पञ्चैके
आदिन्यूनतायां शङ्कुमती नामच्छन्दोर्जातिर्भवति । च्छन्द इति वर्त-
माने पुनश्छन्दोग्रहणं विस्पष्टार्थम् ॥ ५। ६। ६ ॥ २७ ॥ छन्द आर्षे पाद
इति वर्तते । आद्यौ द्वौ नवकौ षडक्षश्च एकः पादो यस्याः सा ऋङ् नागी नाम
भवति (९। ९। ६) ॥ २८ ॥ त्रयः पादा यस्याः सा त्रिप्रादिति । संख्या
(+ सु) पूर्वस्य (पा० ५.४.१४०) इति अनुलोपः । ऊनमध्या । स्वल्पाक्षरद्वि-
तीयपादेत्यर्थः । एवंविधा ऋङ् पिपीलकमध्या वेदितव्या ॥ ८। ५। ८ ॥ २९ ॥

१ त्रिष्टुपूजगत्यौ dropped in A and B; २ पञ्चैक C; ३ The whole Sutra
is dropped in A and B (text); ४ औद्गागी C. But this is due to a wrong
deciphering of the original letters ऋङ्नागी in the palm-leaf ms. ५ Words
निचृन्दुरिजौ are not copied in A; mere dashes are given in their place.
६ पदानां A; B; ७ मध्येपरि० A; B; ८ ज्योतिष्मावाभ्यां A; B; ९ जातीर्भे० B;
जातिर्भे० A; १० These two words are dropped in the mss; ११ पञ्चैक A;
B; १२ पञ्चैके A; B; १३ शङ्कुमती A; B; १४ जातीर्भवति A; १५ रिक्तं A; B.

चृन्दुरिजौ ॥ ३१ ॥ द्वाभ्यां विराट्स्वराजौ ॥ ३२ ॥ आद्यात् सन्देहे
देवतादिभिश्चावगतिरिति ॥ ३३ ॥

इति जयदेवच्छन्दसि तृतीयोऽध्यायः ॥ ३ ॥

अन्यथेत्यस्य पूर्वापेक्षया मध्यस्थूलत्वमर्थः । सैव त्रिपात् ऋक् प्रथमतृती-
याभ्यां द्वितीयपादस्याधिकाक्षरत्वे यवमध्या भवति । ८ । ९ । ८ ॥ ३० ॥ एकेन
उनेन अधिकेन च यथासंख्यं निचृन्दुरिजौ भवतः ॥ ३१ ॥ ऊनाधिकेनेत्येव ।
द्वाभ्यामूनाधिकाभ्यां यथासंख्यं विराट्स्वराजौ भवतः ॥ ३२ ॥ यत्र षड्विंश-
तिसंख्योक्षरकोशस्तत्र सन्देहः । स किं धात्रीयायास्त्रिपादो गायत्र्या
एकः पादः स्वराट्त्वमापन्नः अथ चतुष्पाद्याजुषी उष्णिग् विराट्त्व-
मिति सन्देहे सति तस्या ऋचो विवादास्पदीभूतायाः आद्या पूर्वमवस्थिता ऋग्या
तस्यां चेद् गायत्र्याख्यं छन्दो दृश्यते हन्तं तर्हि स्वराट्त्वमापन्नं षड्विंशतिसंख्य-
स्याक्षरकोशस्य । अथ चेदाद्याया ऋच उष्णिगारव्यच्छन्दो दृश्यते एवं तर्हि
विराट्त्वमानीतं तदेव षड्विंशतिसंख्यस्याक्षरकोशस्य अभ्युपगन्तव्यम् । गायत्र्या-
दीनां सप्तानां छन्दसां देवताः क्रमेण अग्निसवितुसोमबृहस्पतिमित्रावरुणेन्द्रविश्वे-
देवाख्याः । अत्रापि तच्चेत्सूक्तं अग्निदेवताकं तदानीं विवादास्पदीभूता षड्विंशत्य-
क्षरा ऋग् गायत्र्येव भवेत् । तस्याः खल्वग्निभक्तित्वात् । एवमुष्णिगादिष्वपि
वाच्यम् । आदिग्रहणेन गोत्रस्वरवर्णादेः परिग्रहः । अग्निवैश्यगोत्रा गायत्री ।
काश्यपगोत्रा उष्णिक् । गर्गगोत्रा अनुष्टुप् । वसिष्ठगोत्रा बृहती । भृगुगोत्रा
पङ्क्तिः । कुत्सगोत्रा त्रिष्टुप् । भरद्वाजगोत्रा जगती । स्वरः षड्जादिक्रमेण
गायत्र्यादिषु शुक्लश्च वर्णः । इतिशब्दोऽध्यायपरिसमाप्तिं द्योतयति । ३३ ॥
[इति] महामुकुलकात्मजहर्षटविरचितायां जयदेवच्छन्दोविबृतौ तृतीयोऽध्यायः ॥ ३ ॥

१ Letters द्वाभ्यां वि not copied in A; mere dashes are given in their
place. २ देवताभिश्चाव० B. देवताऋक्काव० C; ३ सैव A; B; ४ त्सक् A; B. ५ विंसति
A; B; ६ कोसस्तत् B; ७ षायः जुषी A; B; ८ दृश्यते A; B; ९ तहन्त B; १० कोसस्त
A; B; ११ षड्विंसत्य० A; खड्विंसत्य० B.

अथ चतुर्थोऽध्यायः ॥

लौकिकं च ॥ १ ॥ षट्‌तुर्यम् ॥ २ ॥ एकैकवृद्धाश्च ॥ ३ ॥ गायत्र्युष्णि-
गनुष्टुपबृहतीपङ्क्तित्रिष्टुभः जगतीशक्वरीष्टिधृतीनां पृथक् परा परातितः
॥ ४ ॥ कृतिः प्राविसमभ्युदश्च ॥ ५ ॥ द्यन्तान्तरादिगुरुभिः सोदधिलैः
सप्तभिर्गणैर्गुरुणा । आर्याधेः नात्रायुजि जैः षष्ठोऽयं नलघुकौ वा ॥ ६ ॥

एवं प्रथमाध्यायेन वृत्ताङ्गत्वेनोपयुज्यमानः संज्ञासंज्ञिसंबन्धः प्रदर्शितः ।
द्वितीयतृतीयाभ्यां वैदिकं छन्दोऽभिहितम् । इदानीं लौकिकं छन्दः आचष्टे ॥
चकारेणार्थमिति प्रत्यवमृष्य (इय) ते । लोके विदितं लौकिकम् । आर्षं च लौकिकं
च छन्दोऽधिकृतं वेदितव्यमाध्यायपरिसमाप्तेः ॥ १ ॥ षडक्षरस्तुर्यः पादो यस्य
तदिदं षट्‌तुर्यं गायत्र्यम् ॥ २ ॥ एकैकवृद्धाश्च तुर्याः पादा येषामुष्णिगादीनां
विंशतेऽछन्दसां तानि च छन्दांसि ॥ ३ ॥ सूत्रद्वयं निराकाङ्क्षीकर्तुमाह । षट्‌तुर्यमिति
गायत्री व्याख्याता तद्वर्जमुष्णिगादीनि छन्दांसि क्रमेणैकाक्षराभिष्टुतुर्याणि ।
जगत्यादीनां तु एकैका (+ मि) वृद्धतुर्याणां पृथग् विन्यस्तानां परा परा
अतिशब्दात्परा विज्ञेया । तत्संज्ञकानि च छन्दांसि भवन्ति । जगती अतिजगती ।
शक्वरी अतिशक्वरी । अष्टिः अत्यष्टिः । धृतिः अतिधृतिः । ४ ॥ कृतिरिति संज्ञा
छन्दसः । प्राविसमभ्युदश्च परा कृतिः तत्संज्ञकानि च छन्दांसि भवन्ति । कृतिः ।
प्रकृतिः । आकृतिः । विकृतिः । संकृतिः । अभिकृतिः । उत्कृतिः इति । गाय-
त्र्यादीनामेकविंशतेः प्रस्तारः— ॥ ५ ॥ आर्यालक्षणान्याचष्टे । सप्तभिर्गणैः
गुरुलघुविन्यासदेहैः^१ गुरुणा चैकेन आर्यायाः अर्षं भवति । किंविशिष्टैः ।
द्यन्तान्तरादिगुरुभिः द्वौ चान्तश्च अन्तरश्च आदिश्च ते द्यन्तान्तरादयः
गुरुच गुरुश्च गुरुश्च गुरुश्च ते गुरवः तैद्यन्तान्तरादिगुरुभिः । कीदृशैः ।
सोदधिलैः । उदधिसंख्याकाश्चत्वारो ला उदधिलः । सह तैर्वतन्त इति सोद-
धिलैः । अत्र आर्याधेः अयुजि विषमे गणे प्रथमतृतीयपञ्चमसप्तमाख्ये जकारो
न मध्यगुरुर्न भवतीत्यर्थः ॥ द्यन्तान्तरादि इत्यादिना द्विगुरुत्वादिरूपत्वे
प्राप्ते नियमार्थमिदं वचनम् । अयं च षष्ठो गणो जकार एव वेदितव्यो नान्य-
रूपः । षष्ठोऽयमिति नियमात् द्विगुरुत्वादिवत्सोदधिलत्वस्य जकारेण बाध्यां

१ षट्‌तुर्यमैकैक० A; Sūtra 3 is dropped in O; २ पृथक् परातितः O;

३ कृतिः dropped in A and B; ४ प्राविसम० A; ५ यः O; ६ विसंतेच्छन्दां A; B;

७ निराकार्णितं कर्तुं० A; B; ८ I am dropping this. ९ दोहैः A; B; १० नान्योरूपः A.

न्ले लात्पदं द्वितीयात्प्रथमात्परकेऽथ विषययुजि चरमे ॥ षष्ठो लाघे^१षु
त्रिषु पादो भवति भवति तु पथ्या ॥ ७ ॥ विपुला तु यान्यथा पादभाक्
जकारौ द्वितीयकचतुर्थौ ॥ गुरुमध्यगौ भवेतां भवेत्तदा सर्वतश्चपला ॥ ८ ॥
अर्धे यदग्रिमे लक्षणं भवेत्केवले तु चपलायाः ॥ मुखचपलासौ गदिता
शेषे पूर्वोक्तलक्षणिका ॥ ९ ॥ पूर्वार्धं पूर्वसमं; चपलाया लक्षणं

प्राप्तायां प्रतिप्रसवार्थमिदं वचनम् । वाशब्दः पक्षान्तरं द्योतयति । नल्लुको वा
पक्षे षष्ठो गणो वेदितव्यः । प्रस्तारः ॥ ६ ॥ षष्ठ इति वर्तते न्ले चतुर्लघौ षष्ठे गणे 'न्ले
लात्पदं द्वितीयात्प्रथमात्परकेयविषय' इत्यस्मिन् 'वि' इत्ययं यो द्वितीयो लघुः
तस्मात्पदमारम्भणीयम् । न्ले लात्पदमिति वर्तते । अथानन्तरं परके सप्तमे गणे 'युजि-
चर' इत्यस्मिन् न्ले 'यु' इत्येतस्माद्लघोः प्रथमात्पदमारम्भणीयम् । न्ले लात्पदं
प्रथमादिति वर्तते । चरमे द्वितीयाधे विषयाः शब्द(+स्पर्श)रूपरसगन्धभेदेन
पञ्च योजनं युक् तैर्युक् संबन्धो यस्य तस्मिन् न्ले लघुचतुष्टयरूपे पञ्चमे
गणे 'षष्ठो लाघेषु त्रि (+षु) पादो भवति भ' एतस्मिन् लात्प्रथमाद्भकारात्पदमार-
म्भणीयम् । प्रथमार्धवत् द्वितीयेऽप्यर्धे षष्ठस्य गणस्य द्विरूपतायां प्राप्तायामयमप-
वादः । चरमे द्वितीयेऽर्धे षष्ठो गणो लघुरेव भवति रूपान्तरेण नावतिष्ठत इत्यर्थः ।
प्रथमेषु त्रिषु गणेषु द्वयोरप्यर्धयोः^२ 'न्ले लात्पदं द्वितीयात्' तथा 'षष्ठो लाघेषु
त्रिषु' इत्येतेषु गणेषु पादो यतिर्भवति । पथ्या नाम सा आर्या भवति । तु शब्दः
पुनरर्थे ॥ ७ ॥ अन्यथा यौ पादभाक्सा पुनः विपुला नाम आर्या । 'अन्यथा'
इत्यस्यायमर्थः । प्रथम एवार्धे प्रथमेषु त्रिषु गणेषु पादो द्वितीयस्मिन्नेव वार्धे यो^३
वापि भूते (?) लक्षणे प्रथमार्धे त्रिषु गणेषु न विरामः कृतः । द्वितीये तु 'गुरु-
मध्यगौ भवेताम्' इत्यत्र कृतः । गुर्वोर्मध्यं गुरुमध्यं तद्गच्छत इति गुरुमध्यगौ ।
[जकारौ द्वितीयकचतुर्थौ यदा गुरुमध्यगौ भवेतां तदा सर्वतश्चपला
सर्वचपला नाम आर्याभिदो भवेत् ।] चपलायाः प्रस्तारः ॥ ८ ॥ चपलाया लक्षणं
गुरुमध्यगौ द्वितीयकचतुर्थौ गणौ जकारावित्येवंरूपं यस्या अग्रिमे केवले प्रथम
एवार्धे भवेदसौ मुखचपला नाम आर्या गदिता । शेषे द्वितीये पूर्वोक्तं यत्सामा-

१ लोपेन्त्ये D. v. 2; २ श्रफला A; words from भवेतां to चपला in v. 8 bare
dropped in C and also in com. ३ Hereafter garphical representation is dro-
pped by me; ४ निवलेत० A; B; ५ द्विरूपायां A; B; ६ त्यर्धये B; ७ या dropped in
A; ८ यो चापिभूते A; योर्चापिभूते B; ९ Portion within brackets is conjectural.
१० मुदिताशेषेचपला A; B.

निरवशेषम् । पाश्चात्यमर्धमाश्रित्य वर्तते जघनचपलायाः ॥ १० ॥
 आर्यायाः पूर्वार्धे यदुक्तमत्रादितो भया लक्ष्म । गीतिं गीतिविधिविदो
 वदन्ति संवीक्ष्य तदितरत्रापि ॥ ११ ॥ आर्याद्वितीयदलभवलक्ष्म
 प्रतिनियतमवगम्य । उभयत्राप्युपगीतिं वदन्ति र्यत्यंशकैर्दितैः ॥ १२ ॥
 आहितविपर्ययार्था शकलद्वयजनितरूपा या । उद्गीतिः सोद्गीता
 नानायत्यंशभेदतस्तद्वत् ॥ १३ ॥ गुर्वन्ताष्टमगणभागार्था पूर्वार्धसदृशशक-
 लद्वितया । आर्यैरार्यागीतिगीता संगीतगीतिभिर्गीतिविधौ ॥ १४ ॥

न्यलक्षणं तद्विद्यते यस्याः सा तथा । मुखचपला इत्यस्या अभिधानं मुखे प्रारम्भे
 द्वितीयचतुर्थगणयोर्गुरुमध्यगं योर्जकारस्य संनिधानात् । मुखचपलायाः प्रस्तारः ॥ ९ ॥
 चपलायाः निरवशेषं सकलं लक्षणं जघनचपलायाः पाश्चात्यं द्वितीय (+मर्ध-)
 माश्रित्य वर्तते । तत्र द्वितीयचतुर्थौ गणौ गुरुमध्यगौ जकारौ भवत इत्यर्थः । पूर्वार्धे
 पूर्वेण 'द्व्यन्तान्तरादि' इत्यनेन सामान्यलक्षणेन तुल्यं अर्धम् । प्रस्तारः ॥ १० ॥
 मया छन्दस्कृता आदितः प्राक् अत्र आर्यायाः पूर्वार्धे यल्लक्ष्म लक्षणं षष्ठस्य
 गणस्य द्विरूपत्वं तदितरत्रापि द्वितीयेऽप्यर्धे संवीक्ष्य निरीक्ष्य गीतिविधिशाः
 गीत्युपगीत्युद्गीत्यायागीतिविधानाभिगीतिनो गीतिमार्याविशेषं वदन्ति ।
 प्रस्तारः ॥ ११ ॥ आर्यायाः द्वितीयार्धे भवं यल्लक्ष्म 'षष्ठो ल' इति तत् उभय-
 त्रापि द्वयोर्प्यर्धयोर्वगम्य निरीक्ष्य उपगीतिं वदन्ति । कीदृशं तत् । प्रतिनियतं
 द्वितीय एवार्धे नियोजितम् । आद्येषु त्रिषु पादः इत्यादिकाभिर्यतिभिः सप्तभिर्गणैः
 द्रव्यन्तान्तरादिगुरुरूपैः पूर्वमभिहितैः करणभूतैः ॥ प्रस्तारः ॥ १२ ॥ या एवं
 प्रकारा सा उद्गीतिरुद्गीता कीर्तिता । कासौ । आह । आहितेत्यादि । आहित
 उत्पादितो विपर्ययो द्वितीयार्धे प्रथमे कृतं प्रथमार्धे च द्वितीयकृतं यस्य
 तथाविधं यत्तदार्याशकलद्वयं तेन जनितं संपादितं रूपं यस्याः सा । तथा तद्व-
 दिति उपगीतिवत् नानायत्यंशभेदात् ॥ प्रस्तारः ॥ १३ ॥ पापेभ्य आरात् याताः
 दूरादपगताः आर्याः तैरार्यैरेवाविधा आर्यागीतिगीता । किंविशिष्टा । प्रागुक्ताभ्यः
 आर्याभ्यः अस्या विशेषमाह । गुरुरन्तो यस्य तथाविधमष्टमं गणं भजतीति ।

१ चपलायाः A; २ आर्यायाः A; ३ मद्यादितो० A; मितरत्र प्रथमतो D. v. 49;
 ४ जल्यं B; C; ५ सकलद्वय A; B; C; ६ गुर्वन्ताष्टम A; ७ सकल A; ८ आर्यैरायाः A;
 ९ संगीति A; सद्गीत B; C; १० मध्यमयो० A; मगयो० B; ११ dropped in A; १२
 छन्दस्कृता A; B; १३ नियोज्य A; नियोज्य B; is it निरीक्ष्य=निरीक्ष्य ? १४ नियोज्य
 A; नियोज्य B; १५ द्वितीयाकृतं A; द्वितीया० B. १६ सकल A; B.

वैतालीयं लर्ननैधनाः । षडयुक्पादोष्टौ सर्मश्चलः ॥ न समोऽत्र परेण युज्यते । नैताः षट् च निरन्तरा युजोः ॥ १५ ॥ र्यवन्ते शेषपूर्वसाम्याद् । औपच्छन्दसकं वदन्ति सन्तः ॥ १६ ॥ आपातलिका भवतीयं । तन्निधने भवतो भपरौ गौ ॥ १७ ॥ पूर्वः सह पञ्चमेन चेत् । प्राच्यवृत्तिरयुजौ तु

भजो ण्विः । तथा आर्यापूर्वाधेन षष्ठस्य गणस्योभयरूपत्वेन सदृशं तुल्यं शकल-
द्वितयं यस्याः सा तथा । किंविशिष्टैरायैः । गीतिविधौ आर्यागीतिकृतौ संगीता
कीर्तिता गीतिः यैस्तादृशैस्तस्या हि द्वितीयमर्थे प्रथमार्धसदृशमिति मनसि
कृत्वोक्तम् । गीतिविधौ सं(+गीत)गीतिभिरिति ॥ प्रस्तारः ॥ १४ ॥ आर्या-
लक्षणानां विवृतिः समाप्ता ॥ एवमार्यालक्षणान्युक्त्वा संप्रति वैतालीयलक्षणान्या-
च्छे ॥ वैतालीयं नाम मात्रावृत्तं भवति । किं तद्वैतालीयम् । यस्यायुक् प्रथम-
तृतीयाख्यः पादः षल्लः षण्मात्रात्मकः समश्च द्वितीयचतुर्थात्मकारव्यः पादोऽष्ट-
मात्रात्मकः । लशब्दो मात्रोपलक्षणार्थः । किंविशिष्टाः । लर्ननैधनाः । रश्च ल्च ग्
च ते लर्नाः । निधने अवसाने भवा नैधनाः लर्ना नैधना यासां तास्तथोक्ताः । अत्र
वैतालीये समो द्वितीयादिर्मात्रात्मक परेण तृतीयादिना न युज्यते मिश्रीभावं
नोपयाति । युजोः द्वितीयचतुर्थयोः पादयूरेताः षण्मात्रा निरन्तरा व्यवधानैश्चान्याः
ल्लुरूपा एव न कार्या इत्यर्थः ॥ प्रस्तारः ॥ १५ ॥ साधवः औपच्छन्दसकं नाम
वैतालीयमेदं वदन्ति रेफयकारावन्ते यदि । अवशिष्टं कीदृगित्याह । शेषपूर्वसा-
म्यादिति । पूर्वं ' षडयुक्पादोऽष्टौ सर्मश्च लः ' इति अनेन साम्यं पूर्वसाम्यं शेष-
स्यावशिष्टस्य पूर्वसाम्यं शेषपूर्वसाम्यं तस्मात् ॥ प्रस्तारः ॥ १६ ॥ शेषपूर्वसा-
म्यादिति वर्तते । तेषां च युगयुजां यथाक्रमं द्वितीयचतुर्थप्रथमतृतीयरूपाणां
पादानां निधनेऽवसाने भकारात्परौ गुरु भवतः । इयमापातलिका नाम वैतालीय-
मेदो भवति । कस्मात् । शेषपूर्वसाम्यात् ॥ प्रस्तारः ॥ १७ ॥ ' न समोऽत्र परेण
युज्यते ' इति अस्यायमपवादः ' पूर्वः सह पञ्चमेन चेत् ' इति । पूर्वश्चतुर्थौ
मात्रात्मकः पञ्चमेन सह यदि संबन्धमुपैति प्राच्यवृत्तिर्नाम वैतालीयमेदो भवति ।
अयुजौ तु प्रथमतृतीयपादौ पूर्ववत् वैतालीयवत् भवतः । तत्र हि न समः परेण

१ पादेष्टौ A, B; C; but D. v. 54 agrees with com. whose reading is adopted
in the text. समे च लः A; D. v. 54; २ योवातिशेषमूर्धसा ० A; ३ औपच्छन्दसिकं D. v.
60; ४ सकल A; B; ५ धान्यसुन्या A; धान्यस्त्वन्या B; ६ सिष्टं A; B; ७ गीदृगि ० B;
८ शमश्च A; B; ९ सेष A; B; १० सिष्ट A; B; ११ जा A; B; १२ वशाने A; B.

पूर्ववत् ॥ १८ ॥ उदीच्यवृत्तिस्त्वयुग्मयोः पूर्वश्चैल्लघुकस्तृतीययुक् ॥ १९ ॥
 यथाश्वमाभ्यामयुग्मयोः । युग्मयोश्च भवति प्रवृत्तकम् ॥ २० ॥ अस्य
 युग्मजनितापरान्तिका ॥ २१ ॥ तथौजजा चारुहासिनी ॥ २२ ॥ द्विक-
 विहृतवसुलघुरचलघृतिरिह ॥ २३ ॥ मात्रासमकं लनवमं गन्तम् ॥ २४ ॥
 अष्टाभ्यो गाद्या उपचित्रा । ॥ २५ ॥ जो न्लौ च तोयधे विभ्लोकः ॥ २६ ॥

युज्यते । प्रस्तारः ॥ १८ ॥ अयुग्मयोः प्रथमतृतीययोः पूर्वो द्वितीयः एकमात्रः
 तृतीयेन योगं संबन्धमुपैति चेत् भवति उदीच्यवृत्तिर्नाम वैतालीयभेदः ।
 प्रस्तारः ॥ १९ ॥ आभ्यां प्राच्यवृत्त्युदीच्यवृत्तिभ्यां करणभूताभ्यां यथास्वं पूर्वः
 पञ्चमयुगिति युग्मयोर्द्वि(+ तृतीयाचतुर्थयोः द्वितीयस्तृतीययुगितिचायुग्मयोः प्रथम-
 तृतीययोः पादयोः सतोः प्रवृत्तकारव्यो वैतालीयभेदो भवति । प्रस्तारः ॥ २० ॥
 अस्य प्रवृत्तकस्य युग्माभ्यां द्वितीयचतुर्थाभ्यां पदाभ्यां जनिता अपरान्तिका नाम
 वैतालीयभेदो भवति । चतुर्ष्वपि पादेषु चतुर्थोऽस्याः पञ्चमेन युज्यत इत्यर्थः ।
 प्रस्तारः ॥ २१ ॥ तथा तेनैव प्रकारेण प्रवृत्तकस्य ओजाभ्यां प्रथमतृतीयाभ्यां
 पादाभ्यां जाता चारुहासिनी नाम वैतालीयभेदो भवति । पादचतुष्टयेऽप्यस्याः
 द्वितीयस्तृतीयेन युज्यत इत्यर्थः । प्रस्तारः ॥ २२ ॥ वैतालीयविवृतिः समाप्ता ॥
 द्विकेन विहृता द्विकविहृताः द्विगुणिताः इत्यर्थः । वसुसंख्यार्को अष्टौ लघवो वसु-
 लघवः द्विकविहृता वसुलघवो यस्यास्तादृगिह छन्दःशास्त्रेऽचलघृतिर्नाम वृत्तजा-
 तिर्भवति । प्रस्तारः ॥ २३ ॥ द्विकविह(+ त) वसुलघुरिति वर्तते । मात्रासमकं
 नाम वृत्तं भवति । किंविशिष्टं लनवमं लघुरेव नवमो यस्य तत्तथा । अचलघृत्तौ
 ऋजुरूपा लघवः । इत आरभ्य लघुशब्दो मात्रालक्षणाथोऽनङ्गक्रीडा-
 दीन्वर्जयित्वा द्रष्टव्यः । तथा गन्तं गुरुरेवान्तो यस्य तत्तथा ।
 प्रस्तारः ॥ २४ ॥ मात्रासमकस्य भेदानुपदर्शयति । अष्टाभ्यो मात्राभ्यः परं मात्राः
 गुर्वादिकाः यदि भवन्ति उपचित्रिर्नाम वृत्तं भवति । कीदृशी । द्विकविहृतवसुलघुः ।
 प्रस्तारः ॥ २५ ॥ तोयाधिसंख्याभ्यः चतुर्भ्यो मात्राभ्यः परो जकारो वा नलघुकौ

१ पूर्वम् ०; २ पूर्वश्च लघुकः A; ३ यथाश्वमाभ्यामयुग्मयोश्च ० A; ४ विहित A;
 ५ गतम् A; ६ गाद्यावुप ० A; मात्रा उप ०; गोत्यावुपचित्रा Narayana on
 VB. 2. 86; ७ न्लौ ०; ८ तोयधिवि ० A; ९ अपरान्तका A; १० लीयदो B; ११
 हासिनी A; १२ पदे चतुष्टये B; १३ द्वितीयं तृ ० A; १४ विहिता A; B; १५ संख्याका
 A; B; १६ वृत्तिः A; B; १७ वृत्तौ A; १८ यस्या A; B; १९ नुदशयति A; २०
 चित्रमान A, चित्रमान B; २१ विहित B.

तद्वितयाद्वा नवासिकायाः ॥ २७ ॥ सश्च द्वितयादुदधेश्चित्रा ॥ २८ ॥

समनन्तरनिगदितलक्षणभाङ्ग मात्रासमादि-पादाकुलकम् ॥

अविदितवृत्तपरिमाणपरिगतं मुनिनाभ्यधायि पादाकुलकम् ॥ २९ ॥

द्विघ्नान्यष्टौ दीर्घार्ण्ये यस्याः सोक्तानङ्गक्रीडा ॥

शैकलमपरमपि सलिलनिधिगुणितवसुलघुकुमुपरिघटितपदविसृति ॥ ३० ॥

वा विश्लोको नाम वृत्तं भवति । कीदृशः । द्विकविहतवसुलघुः । प्रस्तारः ॥ २६ ॥ तद् द्वितयादुदधिश्वितयादष्टाभ्यो मात्राभ्यः परो जकारो नलघुकौ वा वानवासिकायाः भवतः । किंभूतायाः । द्विकविहतवसुलघोः । प्रस्तारः ॥ २७ ॥ उदधेश्वितयादष्टाभ्यो मात्राभ्यः परः सकारश्चकारात् जो न्यौ (+ वा) यदि भवन्ति चित्रानाम वृत्तं भवति । कीदृशी द्विकविहतवसुलघुः । प्रस्तारः ॥ २८ ॥ मुनिना भगवता पिङ्गलेन एवंविधं पादाकुलकं नाम वृत्तमभ्यध्यायि उक्तम् । किंभूतम् । समनन्तरेत्यादि । समनन्तरमिदानीमेव निगदितमुक्तं लक्षणं ये भजन्ति मात्रासमकादीनां पादास्तेनाकुलं व्याप्तं अतएव अविदितेत्यादि । परिमाणं परिमा । वृत्तस्य परिमा वृत्तपरिमा । व्याकुलत्वाज्जागिति बुद्धावनुपारोर्पदविदिता अज्ञाता या सा वृत्तपरिमा तया परिगतं व्याप्तम् । अत्र संग्रहश्लोकाः ।

चित्रा मात्रासमा बाधो; विश्लोको वोपचित्रका ।

द्वितीयोऽपि; ततो मात्रासमकं वानवासिका ॥ १ ॥

उपचित्रा च विश्लोकश्चतुर्थोहिः कृतञ्जलि ।

इति पादाकुलाख्यत्वमन्त्रवीदस्य पिङ्गलः ॥ २ ॥

दृष्टोदाहरणं छन्दस्कारोक्तमिति कीर्तितम् ।

नियमात्तनुः दृश्यन्ते बह्व्यो ह्यस्य भिदो यतः ॥ ३ ॥

इति । प्रस्तारः ॥ २९ ॥ अनङ्गक्रीडा उक्ता । काँ इत्याह । यस्या अर्थे अष्टौ दीर्घाणि । किंभूतानि । द्विघ्नानि । द्वाभ्यां हन्यन्ते गुण्यन्ते इति । घञार्थे कविधानमिति कप्रत्ययः । द्विघ्नानि । षोडश गुरुणीत्यर्थः । अपरमपि शैकलमर्थे कीदृशेत्याह । सलिनिधीत्यादि । सलिलनिधिगुणिताश्चतु-

१ सश्च द्वितयमुदधित्तु चित्रा A; २ विघ्नो A; ३ दीर्घार्ण्ये A; ४ सकल A; B; ५ उदधिश्वित A; B; ६ रोतादविदिति A; B; ७ वा A; B; ८ स्वरूपि B; ९ सकल A; B;

गुरुकनिधननवकसहितकृतिलघुविरचितशकलभृदतिरुचिरा ।

गीत्यार्याचलधृतिरहिपतेः शिखाचूलिके त्वनन्तरजे ॥ ३१ ॥

लोक्षे (+) गुरुलघुरहिता गुरवो वर्णा दले गुरवः ॥ ३२ ॥

इति जयदेवच्छन्दसि चतुर्थोऽध्यायः ॥

गुणिताः ये वसुसंख्याका अष्टौ लघवस्तैः सुपरिघटिता सुष्ठु योजिता पदविसृतिः पदप्रसरणं यस्याः सा तथोक्ता । एवं द्वितीयमर्धे द्वात्रिंशता लघुभिः संपद्यते । प्रस्तारः ॥ ३० ॥ अतिरुचिरा नाम वृत्तं भवति । किंविशिष्टा । गुरुकनिधनेत्यादि । गुरुको निधनं यस्य तथाविधो यो नवकस्तेन सहिताः कृतिरिति विंशतिसंख्यात्मका ये लघवस्तैर्विरचितं शकलमर्धे विभर्तीति । विवप् । सा तथोक्ता । अष्टाविंशत्या लघुभिरन्येर्न गुरुणा च विरचितं दलं विभर्तीत्यर्थः । जयदेवस्य या अचलधृत्यनङ्गक्रीडातिरुचिरास्ता यथाक्रममहिपतेर्भगवतः पिङ्गलस्य गीत्यार्याशिखाचूलिका मताः । प्रस्तारः ॥ ३१ ॥ (+अक्षः) रै र'रहिता लो मात्रा गुरवो भवन्ति । गुरुरहितास्तु वर्णा भवन्ति । लघुरहिताः पुनर्मात्राः दले अर्धे सति गुरवो भवन्ति । पैथ्यार्यायाः इदं द्वितीयमर्धम् । मात्राः सप्तविंशतिः अक्षराणि च विंशतितस्तै रहिताः शून्याः मात्राः सप्तविंशतिसंख्याः सप्त गुरवो भवन्ति । सप्तभिर्गुरुभिर्विरहिताः शून्याः मात्राः विंशतिवर्णा भवन्ति । पारिशेष्याल्लघूनां लामः । यतः सप्त गुरुन् पातयित्वा विंशतेर्वर्णभ्यस्तयोर्दशै लघवो भवन्ति तांश्च त्रयोर्दशै लघून् सप्तविंशतेर्मात्राभ्यः पातयित्वा मुच्यन्ते मात्राश्चतुर्दश । तासां दले^१ अर्धे सति द्वितीयैर्नापि प्रकारेण गुरवो लभ्यन्ते । प्रस्तारः । [५ । । । । । । । ५ । । ५ ५ । ५ । । ५] ॥ ३२ ॥

इति भट्टमुकुलात्मजहर्षटविरचितायां जयदेवच्छन्दोविबृतौ चतुर्थोऽध्यायः ॥

१ लघुकविर० ०; लघुकसुविरचितदल० A; B; २ मूलिते ०; ३ गुरुरहिताः स्वा मात्रा वर्णा गुरवजिता लघवः A; B; ४ गुरुको निधने B; ५ कृतिगती A; B; ६ विसृति A; B; ७ सकल० A; B; ८ रन्तेन A; B; ९ सिखा A; B; १० बहिता B; ११ प्रनन्मात्राः B; १२ अथ A; B; १३ गुरुरहिताः पथ्या० A; B; १४ विसृति A; B; १५ स्तन्याः B; १६ सप्तिभिः B; १७ त्रयोदश B; १८ दशार्धे A; दसार्धे B; १९ नाधि B;

पञ्चमोऽध्यायः ।

वृत्तम् ॥ १ ॥ सममर्धसमं विषमं च ॥ २ ॥ ग्लौ समान्यनुष्टुमीति ॥ ३ ॥ लगौ प्रमाण्यनन्तरम् ॥ ४ ॥ अन्यदतो हि वितानम् ॥ ५ ॥ नाद्यात्तनौ योऽम्बुधेर्वक्त्रम् ॥ ६ ॥ युक्पादयोर्जकारेण वक्त्रं पथ्येति संज्ञितम् ॥ ७ ॥ जेनायुजोरुदाहृता विपरीतादिरेषास्मिन् ॥ ८ ॥ वक्त्रं तदेव चपला यद्योजयोर्नकारः स्यात् ॥ ९ ॥ लघुसप्तमयुग्मा या विपुला सा

एवमार्यावैतालीयादिभेदानभिधाय संप्रति समार्धसमविषमवृत्तानि क्रमेणोपदर्शयितुमाह । वृत्तमित्यधिकृतं वेदितव्यमासप्तमाध्यायपरिसमाप्तेः । गुरुलघु-नियमात्मकं वृत्तम् ॥ १ ॥

समान्याद्युपचित्रादि सममर्धसमं क्रमात् ।

विषमं चतुरूर्ध्वादि वृत्तं वृत्तविदो विदुः ॥ २ ॥

ग्लौ गुरुलघू इत्येवमव्यवधानेन समानी नाम वृत्तं अनुष्टुभि छन्दसि । प्रस्तारः ॥ ३ ॥ अनुष्टुमीति वर्तते आपदचतुरूर्ध्वात् । लगौ लघुगुरु अविद्यमानमन्तरं यस्मिन्स्तथाविधं कृत्वा भवतः प्रमाणीनाम वृत्तं भवति अनुष्टुभि छन्दसि ॥ ४ ॥ अत आभ्यां समानीप्रमाणीभ्यामन्यदन्यादृशं गुरुलघुविन्यासं वितानं नाम वृत्तं भवति अनुष्टुभि छन्दसि ॥ ५ ॥ आद्यात्प्रथमाद्वर्णात् सकारनकारौ न भवतः । अम्बुधेर्वर्णचतुष्टयात्परो यदि यकारो वक्त्रं नाम वृत्तं भवति अनुष्टुभि छन्दसि ॥ ६ ॥ अम्बुधेरिति वर्तते । युक्पादयोर्द्वितीयचतुर्थयोरम्बुधेर्जकारेण वक्त्रं पथ्याशब्देन पूर्वपदेन संज्ञितं भवति । पथ्यावक्त्रं नाम वृत्तं भवतीत्यर्थः अनुष्टुभि छन्दसि । आद्यात्सकारनकारौ सर्वसामानुष्टुभां निर्धारितौ ॥ ७ ॥ अस्मिन्ननुष्टुप्प्रकरणे अयुजोः प्रथमतृतीययोः अम्बुधेर्जेन एषा पथ्या विपरीतादिरुदाहृता विपरीतपथ्या-वक्त्रं नाम वृत्तं भवतीत्यर्थः अनुष्टुभि छन्दसि ॥ ८ ॥ तदेव पूर्वोपक्रान्तं वक्त्रं चपला चपलावक्त्रं नाम वृत्तं भवतीत्यर्थः अनुष्टुभि छन्दसि । ओजयोः प्रथमतृतीययोः पादयोरम्बुधेः परो यदि नकारः स्यात् ॥ ९ ॥ लघुः सप्तमो ययोस्तथाविधौ युगमौ द्वितीयचतुर्थौ पादौ यस्याः सा एवंप्रकारा मुनेर्भगवतः

१ सामान्य० A; B; २ प्रमाण्य० A; B; ३ योऽम्बुधिवक्त्रम् A; ४ यकारेण A; B; C; ५ युज्यो० A; ६ विपरीतादिरेषास्मिन् A; ७ मासपथापरि० A; B; ८ समवसमं क्रमा A; B; ९ Hereafter, even this word will be dropped together with the graphical representation, though both are given in the mss. १० सर्वसामानुष्टुभा-निवारितं A; B;

मता मुनेः ॥ १० ॥ सैतवस्य तु सर्वतः ॥ ११ ॥ भैश्चतुर्थात्तद्विपुला ॥ १२ ॥
ततो रश्चेदवमन्या ॥ १३ ॥ नकारेणापि च तथा ॥ १४ ॥ एवं
तकारेणापरा ॥ १५ ॥

प्रथमोऽष्टाक्षरः पादः ।

चतुर्भिरभिर्वर्धिताः परेऽमुष्मात् ।

क्रमशो यस्य तदेतन्नानाविन्याससंशोभि ।

सललितपदपदवीकं पदचतुर्ष्वे बुधाः प्राहुः ॥ १६ ॥

इति निगदितजातौ ।

कृतविषमचरणरचनायाम् ।

द्विगुरुनिधनेशकल इह हि युत आङ्ग ।

समुपहितसललितयतियुतिरथ भवति पीडः ॥ १७ ॥

पिङ्गलस्य विपुला मता अनुष्टुभि छन्दसि ॥ १० ॥ सैतवस्य पुनः आचार्यस्य
सर्वतः चतुर्ष्वपि पादेषु लघुसप्तमा विपुला मता अनुष्टुभि छन्दसि ॥ ११ ॥ चतु-
र्थाद्वर्णाङ्गकारस्तद्विपुला भविष्युला भवतीत्यर्थः अनुष्टुभि छन्दसि ॥ १२ ॥ तत-
श्चतुर्थाद्रेफश्चेदेवं सति अन्या अपरा रविपुला भवतीत्यर्थः अनुष्टुभि
छन्दसि ॥ १३ ॥ तथा तेनैव प्रकारेण चतुर्थाङ्गकारेण विपुला भवति नवि-
पुलेत्यर्थः अनुष्टुभि छन्दसि ॥ १४ ॥ एवमेव चतुर्थोत्तरेण (+तकारेण)
अपरा भवति तैविपुलेत्यर्थः अनुष्टुभि छन्दसि ॥ १५ ॥ अनुष्टुभीति निवृत्तम् ।
बुधा विपश्चित एवंविधं तदेतत् पदचतुर्ष्वे नाम वृत्तं प्राहुः कथयन्ति । किं
तत् । आह । यस्य प्रथमः पादोऽष्टाक्षरः अमुष्मात्प्रथमाश्च पादात् क्रमशो
द्वितीयतृतीयचतुर्थाः पादाः चतुर्भिश्चतुर्भिरभिर्वर्धिता भवन्ति । किंविशिष्टम् ।
नानाप्रकारेण पादगतेन विन्यासेन रचनया सम्यगभीक्ष्णं शोभत इति । अन्यच्च ।
सललितेत्यादि । सह लालित्येन शोभया वर्तते । सललितेति गम्यमानार्थत्वात्
भावप्रत्ययलोपः । पदानां पदवी मार्गः पदपदवी । सललिता पदपदवी यस्मेति ।
'नयुतश्च' इति कम् ॥ १६ ॥ इह शास्त्रे इति अनन्तरोक्तेन प्रकारेण
कृता विषममा चरणरचना पादविन्यासो यस्यास्तथाविधायां पदचतुर्ष्वे लक्षणायां
वृत्तजातौ निगदितायां विषयभूतायामथानन्तरमाङ्ग युतः पीडो भवति । आपीडो

१ सैतवस्य A; २ अचतु A; ३ रभिर्वर्धिताः A; ४ पदपदवीकं A; ५ निदनसकल
A; निधनसकल B; C; ६ आङ्ग A; B; C; ७ त dropped in A; ८ सललेति A;

प्रथमकमितरजपरिवृत्तं ।

यदि च भवति तुर्यम् ॥

चरणयुगमपरमपि भवति यथास्वं ।

द्विगुरुनिर्धनमखिलमिह गदितमिति कलिकौख्या ॥ १८ ॥

द्वितयमपि च यदि परिवृत्तम् ।

चरण इह सललितयतिरथ तृतीयः ॥

तमनु भवति चाद्यो

द्विदशकनिधनजचरणपरिपठितलवली सा ॥ १९ ॥

द्विगुरुनिर्धनयुगमृतधारा ।

प्रथमकनिर्धनभवचरणपरिवृत्त्या ॥

प्रविरचितलघुपदनियतसललितयतिशोभा ।

भवति हि चतुर्ध्वे ॥ २० ॥

नाम वृत्तं भवतीत्यर्थः । किंभूतः । द्विगुरुनिधनशकलः द्वौ गुरु निर्धने^१ यस्य तथाविधं शकलं पादचतुष्टयं यस्य स तथोक्तः । नियम एवैषः । अतोऽन्यत्र गुरुर्न कार्य इत्यर्थः । तथा सम्यगुपहिता योजिता यासौ पादसंबन्धिनी यतिर्वि-
रामस्तथा युतिर्मिश्रणं यस्य स तथोक्तः ॥ १७ ॥ प्रथमकं तुर्यमाद्यः पादः इतर-
जेन द्वितीयेन यदि परिवृत्तं भवति प्रथमः पादो यदि द्वितीयत्वं द्वितीयश्च
प्रथमत्वं प्राप्नोति । अपरमपि चरणयुगं यथास्वं भवति प्रौढ्येणावतिष्ठते
इत्यर्थः । अखिलं पादचतुष्टयमपि द्विगुरुनिधनमिति । एवं सति कलिकाख्या
नाम पदचतुर्ध्वेभेदो भवति । १८ ॥ द्वितीयतृतीयाख्यं पादद्वितयमपि यदि
परिवृत्तं भवति द्वितीयः पादः प्रथमत्वं तृतीयश्च द्वितीयत्वं प्राप्त इत्यर्थः । तमनु
तृतीयचरणाद् द्वितीयत्वं प्राप्तादनन्तरमाद्यः प्रथमः पादः (+भवति) सा लवली
नाम पदचतुर्ध्वेभेदः । किंभूता । द्विदशकल्यादि । द्वौ दशकौ यस्य तथाविधो
विंशत्यक्षर इत्यर्थः । एवंविधो निधनोत्पन्नश्चरणश्चतुर्थः पादो यस्याः तादृशी
परिः समन्तात्पठिता ॥ १९ ॥ पदचतुर्ध्वे अमृतधारा नाम वृत्तविशेषः
प्रथमकस्य पादस्य निधनभवे ऋतुर्थे चरणे परिवृत्त्या भवति । किंविशिष्टा ।
प्रकर्षेण विरचिता प्रसारिता लघुषु पदेषु नियतावश्यंभाविनी सललिता यतिशोभा
विरामरम्यता यस्याः सा तथोक्ता । हि शब्दः पादपूरणे । एवमेते चत्वारः

१ युगमपरः A; २ निवन A; ३ कलिकाख्याम् A; ४ यदि dropped in A; ५ परिवृत्तः
A; ६ सकलः A; B; ७ निधनो A; B; ८ सकलं A; B; ९ मिस्रणं A; B; १० वृत्तिवि० A

तरसोदिता सर्जसलेषु ।

नसजगुरुकेष्वथैकतः ॥

सत्सु भनजलगुरुणि ततः ।

सजसा जगौ च भवतीयमुद्रता ॥ २१ ॥

क्रियतेऽथ संप्रति तृतीय—

चरणगतलक्ष्मरूपणम् ॥

नौभगावपि ^३हि सौरभकं

येदि चोद्रतासदृशमेव शेषकम् ॥ २२ ॥

द्वितयं नयोरथ सयोश्च ।

भवति चरणे तृतीयके ॥

प्रसृतपदरचनेया ललितं ।

ललितं च नाम तदिहाभिनिश्चितम् ॥ २३ ॥

पदचतुर्ध्वभेदा निरूपिताः ॥ २० ॥ अथ अनन्तरमियमुद्रता नाम वृत्तजाति-
भञ्जति । किंभूता (+तरसोदिता) वेगेनोदिता । तरसादेः शब्दस्यानर्थक्योपदर्श-
नायेमं तत्रभवन्तः संग्रहश्लोकमाहुः ।

इदं सलक्ष्यं रचितं सलक्षणं बबन्ध तस्मात्तरसादिकान्ध्वनीन् ।

प्रपूर्णेण कर्तुमतोऽन्यदस्ति नः प्रयोजनं किंचिदपि स्फुटं यतः ॥ १ ॥

कासावित्याह । यस्या एकतः प्रथमः पादः सज (+स) लेषु, द्वितीयोपि नसजगुरुकेषु
सत्सु, तृतीयो भनजलगुरुणि, ततोऽनन्तरं चतुर्थः सजसाजगौ चेति ॥ २१ ॥
अथानन्तरं संप्रतीदानीं तृतीयपादगतं यल्लक्ष्म लक्षणं तन्निरूपणं क्रियते किं
तदिति । ' नौभगावपि ' इत्येवं सौरभकं नाम वृत्तं भवति । ' भनज (+ ल)
गुरुणि ' इत्यस्यापवादो नौभगाविति । शेषकं प्रथमतृतीयचतुर्थपादाख्यमुद्रतास-
दृशमेव भवति रूपान्तरेण नावतिष्ठत इत्यर्थः । २२ ॥ इह छन्दःशास्त्रे
तृतीयके चरणे नकारयोः सकारयोश्च द्वितयं भवति तल्ललितं नाम वृत्तमभि-
निश्चितम् । कीदृशम् । प्रसृतया चतुर्षु पादेष्वनुगतया पदरचनेया ललितं
शोभनम् । चर्कारः उद्रतासदृशमेव शेषकमित्यस्यानुकर्षणार्थः । एवमुद्रता
त्रिविधोक्ता ॥ २३ ॥ एवंविधमुपस्थितपूर्वं प्रचुषितं नाम वृत्तमनुगदितं

१ सज्ये A; २ भनज्ये A; ३ च A; ४ यदि A; ५ रचनाया A; ६ तदिहापि
कीर्तितम् A; B; ७ रचितं हि सल A; B; ८ प्रपूर्ण A; ९ किंदपि A. १० नकर A; B;
११ शेषकः A; B;

म्सौ ञ्मौ गौ च तुरीयमेकतः पृथगन्यत् ।

त्रितयं सनजरगेषु नौ सयुक्तौ ॥

अथ नयुतननजयाः ।

प्रचुपितमनुगदितमुपस्थितपूर्वम् ॥ २४ ॥

नौ स्नौ नाच्चै परं सकारमाह तृतीये ।

प्रथमात्पृथगपरेण वर्धमानम् ॥

प्रचुपितसदृशकमन्यदिह भवति शकलं ।

प्रतिनियतचरणगतलक्ष्मविधानम् ॥ २५ ॥

तस्मिन्नत्र तृतीयके तकारयुतौ औ ।

प्रथमे च विरतिरार्धभं वदन्ति ॥

तच्छुद्धविराड्विशेषणम् ।

प्रचुपितगणसममपरं त्रितयं चेत् ॥ २६ ॥

कीर्तितम् । उपस्थितप्रचुपितमित्यर्थः । किंभूतम् । एकत इत्यादि । त्वात्सिः । प्रकशब्दः प्राथम्ये । यस्य एकतस्तुरीयं प्रथमतः पादो ञ्मौ गौ मकारसकारौ जकारभकारौ गुरू च^१ द्वावित्यर्थः । अन्यत् त्रितयं द्वितीयतृतीयचतुर्थपादत्रयं पृथक् पृथग्भूतेन लक्षणेनावतिष्ठत इत्यर्थः । कीदृशेन । सनजरगेषु सत्सु द्वितीयः पादः । नौ सयुक्तौ तृतीयः पादः । अथानन्तरं नकारयुक्ता ननजयाश्चतुर्थः पादः । चकारः पूर्वापेक्षया समुच्चये ॥ २४ ॥ वर्धमानं नाम वृत्तकं तृतीये पादे नौ (+ स्नौ), नकाराच्च परं सकारमाह नयुगसन्नसाम्ब्रवीतीत्यर्थः । कीदृशे तृतीये । प्रथमात्प्रचुपिततृतीयपादलक्षणात्पृथग्भूतेनापरे (+ णा) म्येन लक्षणेन लक्षिते । तत्र हि नौ सयुक्ताविति तृतीयपादलक्षणमुक्तम् । अन्यत् शकलं प्रथमद्वितीयचतुर्थाख्यं पादत्रयं प्रचुपितसदृशकं भवति । कुतः । चरणत्रितयगतं लक्ष्म तस्य विधानं रचना तद्विधानं प्रतिनियतं प्रचुपित इव नियोजितं चरणगतलक्ष्मविधानं यस्येति विशेषणद्वारेण हेतूपन्यासः ॥ २५ ॥ तच्छुद्धविराड्विशेषणमार्धभं वदन्ति शुद्धविराड्विधममित्यर्थः । किं तत् । आह ।

१ स्नौ C; २ प्रथ० A; C; ३ नात्परं A; ४ भवति dropped in A; भवति सकलं B; C; ५ नियतगणचरणलक्ष्म A; B; ६ अस्मिन्नत्र A; B; ७ तकारपरी A; B; ८ विरचिता-
र्धभं C; ९ तृत्तं C; १० प्रचुपित० B; ११ र A; B; १२ चतुरापाद० A; B; १३ भू
is dropped in A; १४ सकलं A; B; १५ तृतीयगतं A; B; १६ एव A; B;

उपचित्रकमर्धमितो भवेत् ।

सौ सलगा भुवि भञ्जितयादौ ॥ २७ ॥

भञ्जितयाद्गुरुणी द्रुतमध्या

नजसहितौ च गणौ भवतो ज्यौ ॥ २८ ॥

त्रिसकारचिंतेर्गुरुकं चेत् ।

वेगवतीति च भादथ भौ गौ ॥ २९ ॥

ज्ञेयस्तजरेफतो गकारो

स्तौ जौ भद्रविराड् गंसहितौ स्यात् ॥ ३० ॥

सजकारसंहतियुतौ स्तौ^१ ।

तस्मिन्नेव पूर्वोपक्रान्ते तृतीयेक पादे तकारेण युक्तौ जकाररफौ भवतः । वृत्तान्त-
रेभ्योऽस्य व्यतिरेकं दर्शयति । प्रथमे च विरतिरिति । तनुमध्यादौ हि सर्वत्र
वृत्ते अर्धे एव विरामो दृश्यते । इह पुनः प्रथम एव पादेऽर्धवद्विरतिः ।
अब्रह्मिष्ठं पादत्रयमर्धत्वमापद्यते । अपरं पादत्रयं प्रचुम्पितसंभन्धिभिर्मकारादि-
भिर्गणैः समं तुल्यं भवति चेत् ॥ २६ ॥ विषमवृत्तविवृतिः समाप्ता ॥
एवमुपस्थितप्रचुम्पितभेदाद्वयोऽभिहिताः । संप्रत्यर्धसमानि वृत्तान्युपदर्शयति ।

याजुष्यल्लिष्टुभः पङ्क्तेरासुर्यश्चोपचित्रकम् ।

उदाहरणभावेन मतं छन्दोविदामिदम् ॥ १ ॥

इतोऽर्धं भवेत् आभध्यायपरिसमातेरर्धसमानि वृत्तानि भवन्तीत्यर्थः । भुवि
प्रस्तारभूमौ प्रथमैर्द्वितीययोः पादयोः सौ सलगाः द्वितीयचतुर्थयोश्च भञ्जितया-
द्गुरु भवतः । उपचित्रकं नाम वृत्तं भवति ॥ २७ ॥ प्रथमतृतीययोर्मकार-
त्रितयाद्गुरुणी भवतः । तृतीयचतुर्थयोश्च नजसहितौ जकाररफौ गणौ स्यातां
यदि द्रुतमध्या नाम वृत्तं भवति ॥ २८ ॥ त्रयाणां सकाराणां समाहारत्रिसकार-
मिति । पात्रादित्वात्स्त्रीत्वाभावः । तस्य चित्तिर्विनियोजनं तस्याः परं गुरुकं यदि
प्रथमतृतीययोः स्यात् । अथ द्वितीयचतुर्थयोर्मकारात्परौ मकारौ गुरु च इत्येवं
वेगवती नाम वृत्तं भवति ॥ २९ ॥ तजरेफेभ्यो गकारो गुरुः प्रथमतृतीययोः
मकारसकारौ जकारगुरु गंसहितौ गुरुयुक्तौ द्वितीयचतुर्थयोः भद्रविराण्नाम

१ उपचित्रमर्धं ०; २ भञ्जित ५; ३ तत्रित ० ५; ४ परं गु ५; ५ भाग ० ५;
६ भद्रविराण् गुरुसहितं ५; ७ त्जौ ०; ८ प्रचुम्पित ५; ९ अतो ५; १० तृयोः ५;
११ द्रुतयाद् ५; १२ जकारजकारौ ५;

केतुमती भरेफनगगन्ता ॥ ३१ ॥

आख्यानिका तौ जगुरु गुरुश्चेज् ।

जकारपूर्वास्तजगा गयुक्ताः ३२ ॥

जतौ जगौ गस्ततजा गुरु चे-

दाख्यानिकेयं विपरीतपूर्वा ॥ ३३ ॥

त्रिसकारचितेर्भवतो लगौ ।

नभभरैश्च गणैर्हरिणप्लुता ॥ ३४ ॥

ननरलगुरुका नजौ जरौ ।

भवति सदापरवक्त्रमीदृशम् ॥ ३५ ॥

भवति जगति नौ ततः परौ यौ ।

नजसहितैर्जरगैश्च पुष्पिताग्रा ॥ ३६ ॥

द्वौ रजौ तर्थापरौ जरौ गुरुश्च ।

वृत्तं भवति ॥ ३० ॥ प्रथमतृतीययोः सकारजकारसंहत्या युतौ सकारगुरु केतुमती नाम वृत्तं भवति । कीदृशी । द्वितीयचतुर्थयोर्भकाररेफनकारगुरवो यस्याः सा तथा । अन्यत्र गन्ता गुरुनिधना तयोः कर्मधारयः समासः ॥ ३१ ॥ प्रथम-तृतीययोस्तकारौ द्वौ जकारगुरु गुरुश्चेद्भवन्ति द्वितीयचतुर्थयोस्तु जकार-पूर्वास्तजगा गुरुणा युक्ताः आख्यानिका नाम वृत्तं भवति ॥ ३२ ॥ प्रथम-तृतीययोर्जकारतकारौ जकारगुरु गुरुश्च द्वितीयचतुर्थयोस्ततजा गुरुद्वयं च यदि इयं विपरीतपूर्वा आख्यानिका भवति विपरीताख्यानिकेत्यर्थः । लक्षणद्वयमिदं प्रपञ्चार्थम् । उपजातिभेदेष्वेवान्तर्भावात् ॥ ३३ ॥ प्रथमतृतीययोर्लयाणां सकाराणां चयमाद्रचनातः परौ गलौ (र. लगौ) भवतः । द्वितीयचतुर्थयोश्च पादयोः नभभरैर्गणैर्हरिणप्लुता नाम वृत्तं भवति ॥ ३४ ॥ प्रथमतृतीययोः ननरलगुरुका द्वितीयचतुर्थयोश्च नजौ जरौ गणौ भवतः । ईदृशमपरवक्त्रं नाम वृत्तं सदा नित्यमेव भवति ॥ ३५ ॥ प्रथमतृतीययोर्नकारौ ततः परौ रेफयकारौ द्वितीय-चतुर्थयोश्च नजसहितैर्नकारजकारयुक्तैर्जकाररेफगुरुभिः पुष्पिताग्रा नाम वृत्तं भवति । इयमौपच्छन्दसिकभेदो लक्षणस्य समानत्वात् ॥ ३६ ॥ प्रथमतृतीययोः

१ आख्यानकीयं A; B; २ परौ भवतो A; B; ३ हरिणप्लुतम् D. v. 28; ४ ननरलग-
युता A. D. v. 15; ५ ततश्च रो यो D. v. 17; ६ ततः परौ A; B; ७ संहित्या A;
८ जकार dropped in A; ९ कीदृश० A; B; १० लक्षणस्य B.

यवध्वनेर्मनुप् स्त्रियां समाभिधेया ॥ ३७ ॥

त्रिकविहृतलघुकदशतयमपगतलघुयुगलमखिलमिदमपरम् ॥

सहगुरुकमुभयमपि समुपहितसललितलघुपदैविसृति भवति शिखा

॥ ३८ ॥ व्यतिहृतिपरिगतयुगयुगभवसकलचरणसमुपचितदलविरचना ।

इयमपि भवति जगति परिकुटिलचरणनिगदनसदृशसमभिधा ॥ ३९ ॥

इति जयदेवच्छन्दसि पञ्चमोऽध्यायः ॥

द्विः रेफजकारौ रेफजकारात्मकः समुदायो द्विर्भवतीत्यर्थः । द्वितीयचतुर्थयोश्च
तथा तेनै प्रकारेण परौ जकाररेफौ द्विरेव अकाररेफात्मकः समुदायो द्विर्भवती-
त्यर्थः । गुरुश्चैको यदि यवध्वनेः यवशब्दात् मनुप् । ततोऽयं स्त्रीप्रत्ययस्तेन
सम्यक् आसमन्तात् अभिधेया वाच्या वृत्तजातिर्भवति । यवमतीशब्देनाभि-
धीयत इत्यर्थः ॥ ३७ ॥ शिखा नामार्धसमभेदो भवति । प्रथमतृतीययोः पादयो-
रिदं लक्षणं त्रिकविहृतेत्यादि । त्रिकेण विहृतं त्रिकविहृतं लघुकानां दशतयं लघु-
कदशतयं त्रिकविहृतं लघुकदशतयं यस्य तत्तथोक्तम् । अपगतं निवृत्तं त्रिंशतो
लघुभ्यः लघुयुगलं यस्य तत्तथा । इदमपरं द्वितीयचतुर्थपादलक्षणं अखिलं त्रिंश-
ल्लघुकमेव अनपगतलघुयुगलमित्यर्थः । उभयमपि चरणयुगलमपि गुरुणा सह
वर्तते । किं कृत्वा भवति । समुपहितेत्यादि । सम्यगुपहिता योजिता सललिता
सशोभा लघूनां पदानां विस्तृतिः प्रसरणं यस्मिंस्तथाविधं कृत्वा ॥ ३८ ॥ जगति
इयमपि परितः समन्तात्कुटिलौ यौ चरणौ ताम्यां निर्गदनं यस्य तेन सहशी
सम्यगभिधा प्रतिपादनं यस्याः सा तथा । खेञ्जशब्दाभिधेत्यर्थः । कीदृशी व्यति-
हृत्या परिगतौ वैपरीत्येनावस्थितौ यौ शुग्मवौ द्वितीयचतुर्थौ अशुग्मवौ च प्रथ-
मतृतीयौ तैः सकलैश्चरणैः सम्यगुपचिता संपादिता दल (+वि) रचना चरणयो-
जना यस्याः सा तथेति ॥ ३९ ॥

(+ इति) भट्टमुकुलात्मजहर्षटविरचितायां जयदेवच्छन्दो विवृतौ पञ्चमोऽध्यायः ॥

१ स्त्रियां समाभिधेयम् A; स्त्रियां समाभिधं थम् B; २ पदप्रसृति Com. ३ परिगति
A; ४ समुपजनितपदरचना A; B; ५ समाभिधा A; ६ रा dropped in A; ७ तेनै B;
तेनैव ? ८ जुगलं A; B; ९ अनुपगत A; B; १० वृत्तिः B; ११ निगदिनं A; १२
खङ्ग A; B; १३ नास्थितौ A;

॥ अथ षष्ठोऽध्यायः ॥

स्यौ चेत्तनुमध्या ॥ १ ॥ कुमारललिता जसौग् ॥ २ ॥ चित्रपदापि
च भौ गौ ॥ ३ ॥ सौ गौ चेत्सा विद्युन्माला ॥ ४ ॥ माणवकं भौ लगुरु
॥ ५ ॥ रामसौ यदि हलमुखी ॥ ६ ॥ भुजगशिशुसुता नौ मः ॥ ७ ॥
भवति नस्यैस्तु गुर्वी ॥ ८ ॥ भौ मणिमध्यं सञ्च यदा ॥ ९ ॥

गायत्री याजुषी दैवी त्रिष्टुप् चोदाहृतानुना ॥
तकारयकारौ चेत्तनुमध्या नाम वृत्तं भवति ॥ १ ॥

याजुष्युष्णिक् तथा दैवी जगत्यत्राप्युदाहृता ॥ १ ॥
सकारसकारौ गुरुक्षेत्रकुमारललितं नाम वृत्तम् ॥ २ ॥

उदाहृतिस्त्रिसूत्रीयं यजुषां स्यादनुष्टुभः ॥
घात्रीयायाश्च गायत्र्या मता [छन्दोविदां तथा ॥ २ ॥]
[भकारौ द्वौ गुरु च] चित्रपदा नाम वृत्तं भवति । अपि चेति निपातस-
मुदायः पूर्वापेक्षया समुच्चये ॥ ३ ॥ मकारौ द्वौ गुरु च यदि भवन्ति सा
विद्युन्माला नाम वृत्तजातिर्भवति ॥ ४ ॥ भकारतकारौ लगुरु च माणवकं
नाम वृत्तं भवति ॥ ५ ॥

चतुःसूत्रीयमासुर्या जगत्या यजुषां तथा ।
बृहत्याः संमता नित्यं छन्दोविद उदाहृतिः ॥ ३ ॥
रेफाल्परो यदि नकारसकारौ भवतः हलमुखी नाम वृत्तजातिर्भवति ॥ ६ ॥
नकारौ द्वौ मकारश्चैको भुजगशिशुसुता नाम वृत्तजातिर्भवति ॥ ७ ॥ नकार-
सकारयकारैर्गुर्वी नाम वृत्तं भवति । तुशब्दः पुनरर्थे ॥ ८ ॥ भकारमकारौ
सकारश्च यदा भवन्ति तदा मणिमध्यं नाम वृत्तं भवति ॥ ९ ॥

१ At the beginning of this chapter the following verse is found both
in A and B:—

आदिमध्यावसानेषु भजसा यान्ति गौरवम् । यरता लाघवं यान्ति मनौ त्रिगुलाधवौ ॥
२ चेन्ननुमध्या A; ३ Vv. 8 and 9 are not found in A and B both. ४ तवति B;
५ Portion within brackets is dropped by both mss. I have supplied it by con-
jecture; ६ जयसुर्या A; B; ७ क्षेत्रो B; ८ शिशुसुता A; B;

भसौ जौ शुद्धविराडितिरिता ॥ १० ॥ ख्यातोयं पणव इति मनौ यौ ॥ ११ ॥
 जौ मयूरसारिणी ततो गौ ॥ १२ ॥ रुक्मवती भौ सगाविति विद्यात् ॥ १३ ॥
 चम्पकमाला वान्यमतेन ॥ १४ ॥ तजौ जौ गिति चेयमुपस्थिता
 स्यात् ॥ १५ ॥ तौ जौ गुरुश्चेन्द्रवतीन्द्रवज्रा ॥ १६ ॥ उपेन्द्रवज्रा तु
 जतौ जगौ गः ॥ १७ ॥ अन्तरापादितलक्ष्मशोभौ । पादौ भवेतां विविधै-

आर्मुयां त्रिष्टुभः पङ्क्तेर्याजुष्या अपि संमतम् ।

सूत्राणां पञ्चकमिदमुदाहरणदर्शने ॥ ४ ॥

मकारसकारौ जकारगुरु इति शुद्धविराट् नाम वृत्तजातिरीरिता उक्ता
 ॥ १० ॥ मकारनकारौ यकारगुरु इत्येवं पणवो नाम वृत्तविशेषः ख्यातः
 प्रथितः ॥ ११ ॥ रेफजकारौ ततश्च रेफगुरु मयूरसारिणीनाम वृत्तं भवति
 ॥ १२ ॥ मकारमकारौ सकारगुरु रुक्मवतीति विद्यात् ॥ १३ ॥ एषैव
 रुक्मवती चम्पकमाला अथवा भवति ॥ १४ ॥

यजुष्याजिष्टुभः पङ्क्तेरसुराणामथापि च ।

उदाहरणभावेन मता सूत्रत्रयोदशी ॥ ५ ॥

तकारजकारौ जकारगुरु गुरुश्च यदि भवान्ति उपस्थिता नाम वृत्तं भवति
 ॥ १५ ॥^१ [तकारौ द्वौ जकारगुरु गुरुश्चेन्द्रवतीन्द्रवज्रा] नाम वृत्तं भवति
 ॥ १६ ॥ जतौ जगुरु गुरुश्च उपेन्द्रवज्रा नाम वृत्तं भवति ॥ १७ ॥ स्मृतीशैः
 शास्त्रार्थस्मरणनिपुणैस्ता उपजातयः स्मृताः इत्युक्तं कास्ता इत्याह । यासा-
 मिमौ पादौ विविधैर्नानाकारैर्विकल्पैश्चतुर्दशभिर्भेदैः भवेताम् । ते च चतुर्दश
 भेदाः प्रदर्श्यन्ते । प्रथम एवेन्द्रवज्रायाः पादौ^१ द्वितीय एव वा तृतीय एव वा
 चतुर्थ ए(+ व) वेति चत्वारो भेदाः । प्रथमद्वितीयौ प्रथमतृतीयौ
 प्रथमचतुर्थौविति त्रयो भेदाः । द्वितीयतृतीयौ द्वितीयचतुर्थौ तृतीयचतुर्था-
 वित्यन्येऽपि त्रयो भेदाः । प्रथमद्वितीयतृतीयाः चतुर्थ[१. प्रथम]द्वितीयचतुर्थाः

१ विराड्मुदीरिता A; विराड्मुदीरिता B; २ V. 40 given below is found
 between v. 13 and v. 14 in both A and B; ३ चेन्द्रमसाह; ४ जो गुरु चेत् D.
 v. 84 ५ This line is dropped here in A and B; but the whole stanza of 4 lines
 is repeated, along with v. 41, between v. 27 and 28; ६ आयुष्यो B; ७ रीतिता
 B; ८ Both A and B add ततश्च after गुरु once more. ९ एषैक A; एषैक B;
 १० Portion within the brackets supplied by conjecture; ११ पादौ A; B;

विकल्पैः ॥ यासामिमौ श्रव्ययतिप्रपञ्चौ । स्मृताः स्मृतीशैरुपजातयस्ताः
॥ १८ ॥ भौ तु भगौ गिति दोधकमेतत् ॥ १९ ॥ भौ तौ गौ गंश्चेच्छालिनी
वेदलोकैः ॥ २० ॥ वातोर्मी भौ गदिता तौ गुरुश्च ॥ २१ ॥ भौ
नलौ गन्ता भ्रमरविलसिता ॥ २२ ॥ नौ रलौ गुरुयुता रथोद्धता ॥ २३ ॥
स्वागता रनभगैरुगुक्तान्ता ॥ २४ ॥ ननसगगिति च भवेद् वृन्ता ॥ २५ ॥

प्रथम [१. द्वितीय] तृतीयचतुर्थाः पादाश्चेत्येवं चतुर्दश भेदाः । अत्र संग्रह श्लोकाः ।
आद्यो द्वितीयोऽथ तृतीय एव चतुर्थ एवेति भिदश्चतस्रः
आद्यो द्वितीयेन तृतीयकेन चतुर्थकेनेति भिदोऽपि तिष्ठः ॥ ६ ॥
द्वितीयकार्हुः सतृतीयको वा सतुर्थको वेति भिदोर्द्वयं च ।
तृतीयकस्तुत्युतो भिदेका पूर्वो द्वितीयाह्नि तृतीयकाभ्याम् ॥ ७ ॥
सार्धं तृतीयां [१. द्वितीयां] हिचतुर्थकाभ्यां ततस्तृतीयां हिचतुर्थकाभ्याम् ।
तिष्ठो भिदोऽथानुभवेन्द्रिदेका द्वितीयकस्तुत्युतृतीययुक्तः ॥ ८ ॥
स्यादिन्द्रवज्रावृतमप्युपेन्द्रवज्राथ पादे^१ चरणेषु तस्मात् ।
दशोपजातेश्चतुरोऽथ भेदान् प्राहुः कवीन्द्रा निजकाव्यवन्धे ॥ ९ ॥

कीदृशौ पादौ । अनन्तरं पूर्वमिन्द्रवज्रोपेन्द्रवज्राभ्यामापादिता जनिता लक्ष्मशोभा
लक्षणलक्ष्मीर्योस्तौ तथोक्तौ । अन्यच्च । श्रव्यः श्रवणपेयो यतिप्रपञ्चो विरतिवि-
स्तारो र्योस्तौ तथोक्तौ ॥ १८ ॥ भकारौ द्वौ भगुरु गुरुश्च इत्येतदोधकं नाम वृत्तं
भवति ॥ १९ ॥ मकारतकारौ तकारगुरु गुरुश्च शालिनी नाम वृत्तं भवति ।
वेदलोकैश्चतुर्भिः सप्तभिश्च विरामैः ॥ २० ॥ मकारभकारौ तकारगुरु गुरुश्च
वातोर्मी वृत्तजातिर्गदिता कीर्तिता ॥ २१ ॥ मकारभकारौ नकारलघू भ्रमरवि-
लसिता वृत्तजातिर्भवति । कीदृशी । गन्ता गुरुनिधना ॥ २२ ॥ रेफनकारौ
रलौ च रथोद्धता वृत्तजातिर्भवति । कीदृशी । गुरुयुता ॥ २३ ॥ रनभगुरुभिः
स्वागता भवति । कीदृशी । गुरुकान्ता गुरुनिधना ॥ २४ ॥ नकारयुगं
सकारगुरु गुरुश्च यदि भवन्ति इत्येवं वृत्तानाम वृत्तजातिर्भवेत् ॥ २५ ॥

१ मात्तो गौ चेत् D. v. 80; २ गुरुश्चेत् A; ३ भौ भौ गगन्ता D. v. 25; ४ रो
भरो लगयुता D. v. 31; ५ गुरुणा च A; B; गुरुतोन्ते D. v. 19; ६ Between v. 24
and v. 25, A and B give v. 41 as given below. ७ आद्यौ A; B; ८ काहुः A; B;
९ नृत्तमेप्यु A; B; १० पादे च चरण A; B; ११ सव्यः सवण A; B; १२ यदिप्रपञ्चैर्वि
B; १३ जयोस्तौ A; B; १४ विरामैः A; B;

ननरलगिति चैव भद्रिका ॥ २६ ॥ इयेन्युदीरिता रजौ रलौ गुरुः
 ॥ २७ ॥ उशन्ति वंशस्थमिदं जतौ जरौ ॥ २८ ॥ ताविन्द्रवंशा जर-
 संहितौ मर्ता ॥ २९ ॥ द्रुतविलम्बितमाह नभौ भरौ ॥ ३० ॥ वसुजल-
 धिविरामौ नौ पुंटा म्यौ ॥ ३१ ॥ ऋतू जसजसा जलोद्धतर्गतिः ॥ ३२ ॥
 अथ तोटकमन्त्रिसकारश्चितम् ॥ ३३ ॥ भुजङ्गप्रयातं चतुर्भिर्यकारैः
 ॥ ३४ ॥ कीर्तितेषा चतूरेफिका स्रग्विणी ॥ ३५ ॥ प्रमिताक्षरा
 सजयुतावथ सौ ॥ ३६ ॥ मौ यौ पञ्चाश्वैर्वैश्वदेवीति नाम्ना ॥ ३७ ॥

नयुगं रलघू गुरुश्च इत्ये तेन लक्षणान्तरेण भद्रिका नाम वृत्तजातिर्भवति
 ॥ २६ ॥ रजौ रलौ गुरुः इये^१ नी वृत्तजातिरुदीरिता ॥ २७ ॥

सूत्रद्वादशकेनोष्णिग् घात्रीयानेन याजुषी ।

जगती सामनी चापि गायत्री समुदाहृता ॥ १० ॥

जतौ जरौ इदं वंशस्थं नाम वृत्तमुशन्ति कथयन्ति ॥ २८ ॥ तकारौ द्वौ
 इंद्रवंशौ नाम वृत्तजातिर्भवति । कीदृशी । जकाररेफयुक्ता ॥ २९ ॥ द्रुतविल-
 म्बितं नाम वृत्तं कर्तुं स्वलक्षणं नभौ भरौ आह ब्रवीति ॥ ३० ॥ नकारौ द्वौ
 मकारयकारौ पुटाख्या वृत्तजातिर्भवति । कीदृशी । वसुजलधिविरामा अष्टभिश्चतु-
 र्भिश्च विरामो यस्या सा तथा ॥ ३१ ॥ जसजसाः जलोद्धतगतिर्वृत्तजातिर्भवति ।
 ऋतू यदि षट्के षट्के विरामोऽस्या भवतीत्यर्थः ॥ ३२ ॥ अथानन्तरमन्त्रिसं-
 ख्याकैश्चतुर्भिः सकारैश्चितं रचितं तोटकं नाम वृत्तं भवति ॥ ३३ ॥ चतुर्भिः
 यकारैर्भुजङ्गप्रयातं भवति ॥ ३४ ॥ चत्वारो रेफा विद्यन्ते यस्याः सा एषा स्रग्विणी
 कीर्तिता ॥ ३५ ॥ सजयुतौ सकारौ द्वौ भवतः प्रमिताक्षरा वृत्तजातिर्भवति ॥ ३६ ॥
 द्वौ मकारौ यकारौ च द्वौ इत्येवं नाम्ना संज्ञयौ वैश्वदेवी^२ वृत्तजातिर्भवति ।
 कीदृशी । पञ्चाश्वौ पञ्च अश्वाश्च यस्याः सा तथा । पञ्चसप्तविरामेत्यर्थः ॥ ३७ ॥

१ Between v. 26 and v. 27 A and B give v. 42 as given below; २ सेन्यु०
 A; B; C; but see. com. स्वेनी=इयेनी; ३ Between v. 27 and v. 28 A and B give
 v. 41, 18 (both repeated) and v. 42 as given below; ४ रुंहितौ A; ५ Both A
 and B give v. 33 as given below between v. 29 and v 30; ६ मन्त्र A; B; ७ पुटो
 C; ८ Both A and B give vv. 44, 45 46 and 38 respectively as given below,
 between v. 32 and v. 33; ९ इत्येवन A; B; १० स्वेनी B; ११ उशन्ति B; १२ वंसा
 B; १३ संज्ञाय A; B; १४ वैश्वदेवी B; १५ पञ्चास्वा B;

म्भौ स्मौ ख्याता जलधरमालाब्ध्यङ्गैः ॥ ३८ ॥ इति नवमालिनी
 नजयुतौ भ्यौ ॥ ३९ ॥ [म्भौ स्मौ चेत्सा भवति हि सत्ता ॥ ४० ॥
 उपस्थितमिदं ज्यौ तौ गुरुश्चेत् ॥ ४१ ॥ पञ्चरसैः श्रीमैतनगौश्च
 ॥ ४२ ॥ चन्द्रवर्त्म रनभासविरचितम् ॥ ४३ ॥ गदितमिह ततो नौ
 स्त्री नामतः ॥ ४४ ॥ त्यौ त्याविति निर्दिष्टा पुष्पविचित्रा ॥ ४५ ॥ भवति
 ननभरैश्चलनेत्रिका ॥ ४६ ॥]

॥ इति जयदेवच्छन्दसि षष्ठोऽध्यायः ॥ ६ ॥

मकारभकारौ सकारमकारौ जलधरमाला वृत्तजातिः ख्याता कीर्तिता । अब्ध्यङ्गै-
 श्चतुर्भिरष्टभिश्च विरामैरित्यर्थः ॥ ३८ ॥ नजयुतौ भकारयकारौ नवमालिनी
 वृत्तजातिर्भवति ॥ ३९ ॥ [इति भट्टमुकुलात्मजहर्षटविरचितायां जयदेवच्छन्दो-
 विवृता] षष्ठोऽध्यायः ॥

१ गदिवमितौ A; B; the adopted reading is conjectural, २ Thus in
 brief, both in point of order and extent AB represent a text tradition which
 differs from that of C in this chapter. The latter i. e. C drops 7 metres (vv.
 40-46) in all and adds (vv. 8-9). On the other hand, AB repeat 2 definitions
 (vv. 18, 41). The order of metres in the AB tradition is as follows 1-7; 10-
 18; 40; 14-24; 41; 25-26; 42, 27; 41; 18; 48; 28-29; 38; 30-32; 44-46; 38;
 34-37; 39.

अथ सप्तमोऽध्यायः ।

स्तौ औ गखिकदर्शकौ प्रहर्षिणी^१ स्यात् ॥ १ ॥ जभौ सजौ गिति
 रुचिरा चतुर्ग्रहैः ॥ २ ॥ स्तौ य्सौ गन्तं सैव यतिर्मत्तमयूरम्
 ॥ ३ ॥ स्तौ न्सौ गौ पञ्चग्रहविरतिरसंवाधा ॥ ४ ॥ मुनियतिरपराजिता
 ननरसल्लगैः ॥ ५ ॥ प्रहरणकलिता च ननभनल्लगैः ॥ ६ ॥ त्मौ जौ
 वसन्ततिलकं गुरुकद्वयं चेत् ॥ ७ ॥ गुरुनिघनमनुलघुरिह शशिकला
 ॥ ८ ॥ स्रगियमपि च रसनवकविरमणा ॥ ९ ॥ वसुमुनियतिरिति

चतुःसूत्रीयमासुर्या उदाहृतिर (+ नु) ध्रुमः ॥

मकारनकारौ जकाररौ गुरुश्च प्रहर्षिणी वृत्तजातिर्भवेत् । त्रिकदशकौ
 विरामौ यती ॥ १ ॥ जभौ सजौ गुरुश्च इति रुचिरा वृत्तजातिर्भवति । चतुर्भि-
 र्ग्रहैश्चतुर्भिर्नवभिर्विरामैः ॥ २ ॥ मकारतकारयकारसकार मत्तमयूरं नाम वृत्तं
 भवति । कीदृशम् । गन्तं गुरुनिघनम् । सैव यतिश्चतुर्ग्रहैरिति ॥ ३ ॥

उदाहृतिश्चतुःसूत्री मता सामासुरोणिहः ॥ १ ॥

मकारर्तकारौ नका(+रसका)रौ गुरू च असंवाधा नाम वृत्तजातिर्भवति ।
 कीदृशी । पञ्चसु ग्रहेषु च नवसु विरतिर्यस्याः सा तथा ॥ ४ ॥ ननरसल्लगै-
 पराजितानाम वृत्तजातिर्भवति । कीदृशी । मुनियतिः सप्ताक्षरविरामा ॥ ५ ॥
 ननभनल्लगैः प्रहरणकलिता वृत्तजातिर्भवति । चकारः पूर्वापेक्षया समुच्चये ॥ ६ ॥
 तकारभकारौ जकारौ द्वौ गुरुकद्वयं यदि भवन्ति वसन्ततिलकं नाम वृत्तं
 भवति ॥ ७ ॥

चतुःसूत्रीयमासुर्या गायत्र्याः स्यादुदाहृतिः ॥

इह छन्दःशास्त्रे शशिकला नाम वृत्तजातिर्भवति । कीदृशी । गुरुनिघने-
 त्यादि । गुरु निघनमन्तो येषां ते गुरुनिघनाः । मनवश्चतुर्दश तत्सं-
 ख्याका लघवो मनुलघवः गुरुनिघना मनुलघवो यस्याः सा तथोक्ता ॥ ८ ॥
 इयमपि एषैव शशिकला सङ्ख्यानां वृत्तजातिर्भवति । रसनवकेत्यादि । षट्सु
 नवके च विरमणं यस्याः सा तथोक्ता शशिकला । तस्यै इयानेव विशेषः ॥ ९ ॥
 मणिगुणनिकरो नाम शशिकलाभेदो वृत्तविशेषो भवति । कीदृशः । वसुमुनि-

१ दशकैः प्रहर्षणीयम् D. v. 22; २ वसन्ततिलका A; ३ निवन० A; ४ श्रगिय० A;
 ५ सप्तत्रयीय० ? ६ मकारतकारौ नकारोणिहः मकारतकारौ नकारौ गुरुश्च A; मकारतकारौ
 नकारौ गुरुच B; ७ पञ्चसु A.

मणिगुणनिकरः ॥ १० ॥ वसुमुनिर्विरतिश्चेन्मालिनी नौ मयौ यः
 ॥ ११ ॥ अत्रिनगं मुनेः खमृषभगजविलसितम् ॥ १२ ॥ यमौ न्तौ
 भ्रौ^३ गन्ता रसहरविरामा शिखरिणी^४ ॥ १३ ॥ वसुग्रहयुता जसौ
 जसयलाश्च पृथ्वी गुरुः ॥ १४ ॥ दिङ्मुनि वंशपत्रपातितं भरनभनलगैः
 ॥ १५ ॥ भवति हरिणी न्तौ भ्रौ^५ स्तौ गो रसोदधिसप्तकैः ॥ १६ ॥
मन्दाक्रान्ता मभनततगा गः समुद्रतुलोकैः ॥ १७ ॥ नजभजंजा लगौ
 च यदि नर्कुटकं तु तदा ॥ १८ ॥ न्तौ न्यौ यौ ज्ञेया कुसुमितलतावेलिता-

यतिः अष्टसविराम इत्यर्थः । शशिकलासदृश एव शेषः । शशिकला त्रिविधा
 प्रतिपादिता ॥ १० ॥ नकारौ द्वौ मकारयकारौ यकारश्च यदि भवन्ति मालिनी
 नाम वृत्तं भवति । कीदृशी । वसुमुनिर्विरतिः अष्टसविरामेत्यर्थः ॥ ११ ॥

उदाहृतिरिदं सूत्रं धातुर्धाम्नोरनुष्टुभः ॥ २ ॥

भकाररेफाम्यां परे त्रयो नकाराः गुरुश्च ऋषभगजविलसितं नाम वृत्तं
 भवति । मुनेः खं सप्तम्यो विरमणमित्यर्थः ॥ १२ ॥

सूत्राणि (+ च) षडत्यष्टेरिमानि स्युरदाहृतिः ॥

यकारमकारौ नकारसकारौ भकारलघू शिखरिणी नाम वृत्तजातिर्भवति ।
 कीदृशी । गन्ता गुरुनिधना । अन्यच्च रसहरविरामा षडेकादशयतिरित्यर्थः ॥ १३ ॥
 जसौ जसयला गुरुश्च पृथ्वी नाम वृत्तजातिर्भवति । कीदृशी वसुग्रहयुता अष्टन-
 वर्कविरामेत्यर्थः ॥ १४ ॥ भरनभनलगैर्वंशपत्रपातितं नाम वृत्तं भवति । कीदृ-
 शम् । दिङ्मुनि दिशो मुनयश्च यस्य तत्तथा । दशसविरमणमित्यर्थः ॥ १५ ॥
 नकारसकारौ मकारेफौ सकारलघू गुरुश्च हरिणी नाम वृत्तं भवति । रसोदधि-
 सप्तकैः षट्चतुःसप्तभिर्विरामैः ॥ १६ ॥ मभनततगा गुरुश्च मन्दाक्रान्ता
 नाम वृत्तजातिर्भवति । समुद्रतुलोकैः चतुःषट्सप्तभिर्विरामैः ॥ १७ ॥ नजभ-
 जंजाः लघुगुरु च यदि भवन्ति तदा नर्कुटकं नाम वृत्तं भवति ॥ १८ ॥

१ वरति० A; २ अत्रिनगैः A; अत्रिनगैः B; ३ भो लवन्ता D. v. 8; ४ A and B
 give v. 18 as given below between v. 18 and v. 14; ५ प्रथ्वी A; ६ भ्रौ इलौ B; O;
 ७ नजभजंजा A; ८ Both A and B give v. 85 as given below between v. 17 and
 v. 18; ९ शेषा A; B; १० धात्रिसान्नीमनुष्टुभः A; B; ११ सिख० B; १२ सकारो B.

क्षर्तुलोकैः ॥ १९ ॥ यमौ न्सौ रौ गश्चेद् द्विरसविरतिर्मेघविस्फूर्जिताश्वैः
॥ २० ॥ म्सौ ज्सौ तौ गुरुकं च सूर्यतुरगैः शार्दूलविक्रीडितम् ॥ २१ ॥
म्रौ भ्नौ यमौ ल्गौ मुनिभ्यः स्वररसविरतिः ख्याता सुवदना ॥ २२ ॥
वृत्तमेतदीदृशं तु नामतर्क्षिशो रजौ गुरुलघुश्च ॥ २३ ॥ म्रौ भ्नौ
याश्च त्रयः स्युः स्वरमुनितुरगैः स्रग्धरा स्याद्विरामैः ॥ २४ ॥ विद्धि

गायत्र्याः स्यादृचां साम्नां बृहत्या इदमुदाहृतिः ॥ ३ ॥

मकारतकारौ नकारयकारौ तथा यकारौ द्वौ च कुसुमितलतावेलिता नाम वृत्तजाति-
र्भवति । अक्षर्तुलोकैः । अक्षानीन्द्रियाणि । पञ्चषट्सप्तभिर्विरामैरित्यर्थः ॥ १९ ॥

छन्दसोऽतिधृतेः सूत्रद्वयं त्विदमुदाहृतौ ॥

यमौ नकारसकारौ रेफौ द्वौ गुरुश्च यदि मेघविस्फूर्जिता वृत्तजातिर्भवति ।
कीदृशी । द्विः रसाः द्विरसाः । गतार्थत्वात्सुबो लोपः । तेषु षट्सु षट्सु
विरतिर्यस्याः सा तथा । अश्वैः सप्तभिश्च विरामैः ॥ २० ॥ मकारसकारौ
जकारसकारौ तकारौ द्वौ गुरुकं च शार्दूलविक्रीडितं नाम वृत्तं भवति । सूर्य-
चतुरैः द्वादशसप्तभिर्विरामैः ॥ २१ ॥

धात्रीयायाः बृहत्याः स्यात्साम्नां पङ्क्तेरथापि च ।

उदाहरणभावेन द्वितयं सूत्रयोरिदम् ॥ ४ ॥

मकाररेफौ भकारनकारौ यकारभकारौ लघुगुरु च सुवदना वृत्तजातिः
ख्याता कीर्तिता । कीदृशी । मुनिभ्यः स्वररसविरतिः सप्तसु यतेरनन्तरं सप्तषड्-
विरतिः ॥ २२ ॥ त्रिषः^{१३} त्रीन् वारान् रेफजकारौ गुरुलघुश्च नाम (१०तः)
ईदृशमेतत् वृत्तं भवति सुवदनैव भवतीत्यर्थः । तस्या एवेदमपरं लक्षणम् ॥ २३ ॥

ऋचां स्यादुष्णिहः सूत्रमिदं मूर्तमुदाहृतिः ॥

मकाररेफौ भकारनकारौ यकाराश्च त्रयो भवेयुः स्रग्धरा नाम वृत्तं भवति ।
स्वरमुनितुरगैः स्वरा मुनयस्तुरगाश्च प्रत्येकं सप्तसंख्यास्तैर्विरामैः ॥ २४ ॥

साम्नी त्रिष्टुभेतेन^{१४} सूत्रेण समुदाहृता ॥ ५ ॥

भरौ नरौ नरनगाः इदं मद्रकं नाम वृत्तं विद्धि जानीहि । कीदृशम् । दशो-

१ सूर्यचतुरैः O and Com.; २ त्जौ C; ३ मुनिव्योमगरस० D. v. 6; ४ त्रिषा A; B;

५ श्रग्धरा A; ६ द्विः रसाः २ A; द्विः रसाः द्विः रसाः B; ७ षट्सु षट्सु B; ८ अश्वैः B; ९
शार्दूल० B १० वृत्तजातिः A; ११ द्वादश च सप्त B; १२ भवति A; १३ त्रिषः B;
१४ सप्तसु० A; B; १५ सामरी त्रिष्टुभे तेन B; १६ स is dropped in A; १७ विजानीहि
for the two words in A.

भरौ नरौ नरनगा दशोष्णगुविरामि मद्रकमिदम् ॥ २५ ॥ हरतपनौ
नजौ भजयुतौ भजौ भलगुरुणि चाश्वललितम् ॥ २६ ॥ मौ तनौ नौ न्लौ
मत्ताक्रीडं वसुविषयदिगिति भवति गुरुयुतम् ॥ २७ ॥ भ्तौ नसभा
भ्नौ शरमुनितपनैर्येन युतापि च भवति हि तन्वी ॥ २८ ॥ क्रौञ्चपदा
भ्मौ स्मौ नचतुष्कं गुरु च शरविषयवसुमुनिविरतिः ॥ २९ ॥ मौ
तनौ नौ रः सल्लाः प्राहुर्वसुमदनदहनमुनिभिर्भुजङ्गविजृम्भितम् ॥ ३० ॥

ष्णगुविरामि दश च उष्णगवश्च दशोष्णगवौ (दश+) द्वादशेत्यर्थः । तत्र
विरामो दशोष्णगुविरामः स विद्यते यस्य तत् तथोक्तम् ॥ २५ ॥

उभे सूत्रे इमे स्यातां विहृतेः समुदाहृतौ ॥

नजौ भजयुतौ भजौ भलगुरुणि चाश्वललितं नाम वृत्तं भवति । हरतपनौ
यदि एकादशद्वादशविरतिः ॥ २६ ॥ मकारौ द्वौ तकारनकारौ नकारौ च द्वौ
नकारौ लघुश्च इत्येवं मत्ताक्रीडं नाम वृत्तं भवति । कीदृक् । गुरुयुतम् । तथा
वसुविषयदिक् वसवो विषया दिशश्च यस्य तत्तथोक्तम् । अष्टसु पञ्चसु दर्शसु
च विरतिरस्येत्यर्थः ॥ २७ ॥

ऋचामनुष्टुप् पङ्क्तिश्च धात्रीया सामनी तथा ॥ ६ ॥

जगती यति-गायत्री सूत्रेणोदाहृतामुना ॥

भकारतकारौ नकारसकारभकारास्तथा भकारनकारौ तन्वी वृत्तजातिर्भवति ।
कीदृशी । येन युता । अपिशब्दः पूर्वापेक्षया समुच्चये । चर्शब्दः पादपूरणार्थः ।
हिशब्दो वाक्यालङ्कारे । शर्मुनितपनैः पञ्चसर्तद्वादशभिर्विरामैः ॥ २८ ॥

उदाहृतिमभिकृतेरिदं सूत्रं बुधा विदुः ॥ ७ ॥

भकारमकारौ सकारभकारौ नकाराणां चतुष्कं गुरु च क्रौञ्चपदा वृत्तजा-
तिर्भवति । कीदृशी । शरविषयवसुमुनिविरतिः पञ्चपञ्चाष्टसविरामेत्यर्थः ॥ २९ ॥

आर्पादितानि वृत्वाया वृवाऋचामिमे (?) ।

उभे सूत्रे भवेतां पाथ्युदाहरणमुत्कृतेः ॥ ८ ॥

मकारौ द्वौ तकारनकारौ नकारौ च द्वौ रेफसकारौ लघुगुरु इत्येते
कर्तारो भुजङ्गविजृम्भितं नाम वृत्तं प्राहुः कथयन्ति । वसुमदनदहनमुनिभिः

१ युतौ ननु भवति हि० A; २ मौ तो ना रः D. v. 47; ३ सकृत A; B; ३
चास्व० A; B; ४ विसश्च A; B; ५ दससु A; B; ६ यदि A; B; ७ समुच्चयो शब्दः A;
८ सर A; B; ९ शप्त A; १० अपादितानि A; ११ प्राहुः dropped in A;

मन्यै नाः पञ्च सगगिति च नवरसवृषगतिविरमणसपवाहाख्यम् ॥ ३१ ॥
 प्रथमक इह दण्डकश्चण्डवृष्टिप्रयातो भवेन्नद्वयेनाथ रैः सप्तभिः ॥ ३२ ॥ प्रति-
 पदमिह रेफवृद्ध्या स्युरर्णवव्यालजीमूतलीलाकरोद्दामशोडशादयः ॥ ३३ ॥
 प्रचित इह कविभिर्वर्णितोऽस्मादिहोपात्तशेषत्रिकैरुत्तरैर्नद्वयाद्यैः ॥ ३४ ॥
 [नजभजजेषु गौ यदि वदन्ति च वाणिनीं ताम् ॥ ३५ ॥ विषमौक्षरपादं वा
 पादैरसमं दशधर्मवत् । तन्नेस्मिन्यदसिद्धं गायति तत्पण्डितैर्ज्ञेयम् ॥ ३६ ॥
 माण्डूकी चित्रा वा सद्भिः कीर्तिता मौ मयौ यः ॥ ३७ ॥]

॥ इति जयदेवच्छन्दसि सप्तमोऽध्यायः ॥ ७ ॥

अष्टैकादशसप्तभिर्विरामैः ॥ ३० ॥ मकारनकारौ नकाराश्च पञ्च सकारो
 गुरुद्वयं च इत्येवमपवाहाख्यं नाम वृत्तं भवति । कीदृशं नवरसवृषगतिविरमणं
 नवषडैकादशविरमणमित्यर्थः ॥ छन्दोऽधिकारस्य पूर्णो विधिः ॥ ३१ ॥ इह
 छन्दःशास्त्रे नद्वयेनाथानन्तरं रेफैश्च सप्तभिः प्रथमक आद्यश्चण्डवृष्टिप्रयातो
 नाम दण्डको भवेत् ॥ ३२ ॥ नद्वयेनाथ रैः सप्तभिरिति वर्तते । प्रतिपदं
 स्थाने स्थाने रेफवृद्ध्या सप्तानां रेफाणामधिकेनाधिकेन रेफेण अर्ण-अर्णव-व्याल-
 जीमूतलीला-कर-उद्दाम-शोडश-इत्येवंसंज्ञका दण्डका भवन्ति । आदिशब्दः
 प्रकारे ॥ ३३ ॥ नद्वयेनेति वर्तते । इह दण्डकप्रकरणे कविभिः प्रचितो नाम
 दण्डको वर्णितः कैः करणभूतैः अस्मात्पूर्वोपक्रान्तचण्डवृष्टिप्रयाताख्यदण्डकादु-
 पात्ताः परिगृहीताः रेफवर्जिता ये शेषा मकारादयस्त्रिकास्तैरुत्तरैः परैः । कीदृशैः
 नद्वयाद्यैः नद्वयमाद्यं येषां तैस्तैरुक्तैः । केचित्तु व्याचक्षते 'नद्वयादुत्तरैर्यकारैः'
 इति । लक्षणे ह्यस्मिन्नकारद्वयादुत्तरे यकाराः सप्त दृश्यन्ते । महाकाव्येषु
 मकारादिरचितप्रचितदण्डकोदाहरणमन्वेष्टव्यम् । एतेषां मात्रावृत्तादीनां ग्रन्थ-
 गौरवभयाद्बुदाहरणानि न प्रदर्शितानि । सुमेतिभिः मंडाकाव्येभ्यो विचा-
 र्याणि ॥ ३४ ॥

[इति भट्टमुकुलकात्मजहर्षटविरचितायां जयदेवच्छन्दोविकृतौ] सप्तमोऽध्यायः ।

१ नवरसरतशरविरमण० A; B; २ दण्डक्षण्ड A; ३ नः द्वयेना० A; ४ जीमूल B;
 ५ संखादयः A; B; संख्यादयः C; Com. ६ इति A; B; D. v. 61; ७ A and B give
 vv. 36-37 after v. 34. ८ अष्टौकादश B; ९ ण्डये A; १० संख्येत्येवं B; संख्या इत्येवं
 A; ११ नाम दण्डको A; नामको वर्णितः B; १२ चण्डवृष्ट A; १३ परिगृहीतरेफ०
 B; १४ तेस्त० B; १५ सुमतीभिः B; १६ महाकाव्येभ्यो A; B;

॥ अथ अष्टमोऽध्यायः ॥

प्रस्तारो नष्टमुद्रिष्टमेकद्वित्रिलघुक्रिया ।

संख्या चैवाध्वयोगश्च षड्विधं छन्द उच्यते ॥ १ ॥

सर्वत्रैव छन्दसि संस्थाप्यादौ समस्तगुरु वृत्तम् ।

आद्यस्य तत्र गुरुणो लघु कृत्वाधः समं शेषम् ॥ २ ॥

विधिमेतमेव कुर्याद्भूयोऽप्यादि च पूरयेद् गुरुभिः ।

इति यावत्सर्वलघु प्रस्तारे वृत्तविधिरेषः ॥ ३ ॥

एवं मात्रावृत्तसमार्धसमविषमवृत्तानि प्रतिपाद्य संप्रति प्रस्तारादीन् श्लोकेनोद्दिशति । छन्दः षड्विधमुच्यते । कथम् । आह । प्रस्तारः, नष्टं, उद्दिष्टं, एकद्वित्रिलघुक्रिया, संख्या चैव अध्वयोगश्चेत्येवम् । एते प्रस्तारादयः आश्विन-स्वसबन्धोर्षोऽध्यक्षरादिवृत्ता द्रष्टव्याः । अन्यथा छन्द इति बाचोयुक्तिरसंबद्धा स्यात् । अक्षरकौशोत्तमकं छन्द इति ह्युच्यते । तथा च तत्रभवन्त आहुः । प्रस्तारादौ क्रियाभेदे छन्दोवृत्तौपचारकीति ॥ १ ॥ सर्वत्रैव विश्वस्मिन्नेव एकद्वित्रिलघुक्रिया रूपे छन्दसि आदौ पूर्वं समस्तानि गुरुणि यस्य तादृशं वृत्तं गुरुसमुदायस्वभावं संस्थाप्य विन्यस्य अनन्तरं तत्र वृत्ते यदाद्यं प्रथमगुरु तस्याघोऽनुज्ञे^१ (?) लघु कृत्वा विन्यस्य शेषं पूर्वापोक्षितया समं संस्थाप्य एतमेव विधिमाद्यस्य गुरुणोऽघो लघुकरणं समं^२ शेषमित्येवंरूपं भूयोऽपि पुनः

१ षष्ठे प्रत्ययाः स्मृताः A; B; २ In place of vv. 2-12 both A and B contain the following four stanzas, colophon and the scribe's autograph:- गुर्वादौ वर्णसमं शुद्धो लघुस्ततो ह्यपरि तुल्यम् । लघुतुल्यगुरुणि न्यसेत् लब्धेन शेषमुपरि समम् ॥ २ ॥ नष्टवैकं छित्रवर्धं लघूनि विधाद्गुरुणि तत्सैके । स्थानद्विगुणैरङ्गैर्लघुमिश्रैः सैकमुद्दिष्टम् ॥ ३ ॥ प्रकादीन्येकोत्तरकान्वर्णसमान्निष्पेदुपयुं परि । मुक्त्वाग्रादेकैकमेकद्वित्र्यादि लघु विधात् ॥ ४ ॥ साधं संकलिता संख्या द्वि(+) क गुणरूपवजिताध्वानम् । षट्प्रत्ययसंक्षेपः प्रोक्तस्त्वथ विस्तरं वक्ष्ये ॥ ५ ॥ इति जयदेवछन्दसि अष्टमोऽध्यायः समाप्तः । संवत् ११९० मार्गशुदि १४ सोमदिने श्रीसर्वदेवाचार्याय शिष्यस्य देवचन्द्रस्यार्थे पं० श्रीधरेण जयदेवछन्दमूलसूत्रमल्लेखि ॥ पञ्चमं लघु सर्वत्र समं द्विचतुर्थयोः । षष्ठं गुरु विजानीयादेतच्छ्लोकस्य लक्षणम् ॥ १ ॥ ३ सेखं O; ४ वाङ्मक्ष A; B; ५ कोसात्मकं B; ६ क्रियाभेदे छन्दोवृत्तौ ? ७ जुने लघु B; ८ समे A; B; ९ गुरुणोमे A; B; १० सेष० B;

नष्टे यावतिथं स्याद्वृत्तं संस्थापयेत्तमेवाङ्कम् ।

अर्धेनावच्छिन्द्यात्समं हि कृत्वेतरत्सैकम् ॥ ४ ॥

एवं हि क्रियमाणे सैके गुर्वक्षराणि लभ्यन्ते ।

इतरत्र लघून्येवं प्रनष्टमुत्पादयेद्वृत्तम् ॥ ५ ॥

उद्दिष्टं कतिथमिदं वृत्तं संस्थापयेदुपरि तस्य ।

स्थानद्विगुणानङ्कानेकादीनक्षरक्रमशः ॥ ६ ॥

ये सन्त्युपरि लघूनि तेषां तैर्मिश्रितैस्तु यो राशिः ।

भवति गतैस्तावद्भिः प्रस्तारविधौ तु तद्वृत्तम् ॥ ७ ॥

पुनः कुर्यात् आदिं च गुरुभिः पूरयेत् तावद्विन्यसेद्यावत्सर्वे लघवो भवन्ति । एष प्रस्तारे वृत्तविधिः वृत्तानां प्रस्तारे एष विधिः । एवं प्रस्तरणीयानि वृत्तानि । एकद्वित्रिचतुरक्षरवृत्तानां प्रस्तारः प्रदर्श्यते । एकैकाक्षरस्य तावत् [S] । द्वाक्षरस्य [SS, 1S, S1, 11] । त्र्यक्षरस्य [SSS, 1SS, S1S, 11S, SS1, 1S1, S11, 111] । चतुरक्षरस्य [SSSS, 1SSS, S1SS, 11SS, SS1S, 1S1S, S11S, 111S, SSS1, 1SS1, S1S1, 11S1, SS11, 1S11, S111, 1111] । एवमेकद्वित्रिचतुरक्षरवृत्तानां प्रस्तारः प्रदर्शितः । अनयैव दिशा पञ्चाद्यक्षराणि वृत्तानि प्रस्तरणीयानि ॥ २ ॥ ३ ॥ यावतां पूरणं यावतिथमिति 'डिटिबतोरिथुक्' (पा० ५-२-५३) इत्यनेन शुगागमः । यावतिथं द्वितीयं तृतीयं वा वृत्तं नष्टं स्यात्तमेव द्वित्रिप्रत्यायकमङ्कं संस्थापयेत् उल्लिखेत् । समं द्विचतुरादिप्रत्यायकमङ्कमर्धेनावच्छिन्द्यात् । इतरमेकन्यादिप्रत्यायकमङ्कं सैकं कृत्वा अर्धेनावच्छिन्द्यात् । एवं हि क्रियमाणे सैके अर्धेनावच्छिद्यमाने अङ्के गुरुष्वक्षराणि लभ्यन्ते । इतरत्र समे द्विचतुरादिप्रत्यायकेर्धेनावच्छिद्यमाने लघूनि लभ्यन्ते । एवं चानया युक्त्या प्रनष्टं वृत्तमुत्पादयेत् ॥ ४ ॥ ५ ॥ कतीनां पूरणं कतिथमिति 'डिटिषट्कतिकतिपयचतुरां थुक्' (पा० ५-२-५१) इति शुगागमः । कतिथं किं संख्याकमिदं वृत्तमित्युद्दिष्टं प्रस्तीयोपदर्शितं यत्तस्योपरि अक्षरक्रमेण स्थाने स्ताने एकादीनङ्कान्संस्थापयेत् । तेषामक्षराणां मध्ये यानि लघ्वक्षराणि

१ तुति० A; B; २ द्वित्प्र० A; B; ३ नार्ध छिद्य० B; ४ तुति० A; B; ५ कथिये B;
६ Portion beginning with रि अक्षर and ending with मक्षराणां is dropped in A;
७ लघ्वक्षराणि B;

वृत्ताक्षराणि यावन्त्येकेनाधिकतराणि तावन्ति ।

ऊर्ध्वक्रमेण रूपाण्यादौ विन्यस्य तेषां तु ॥ ८ ॥

आद्यं क्षिपेद्वितीये द्वे च तृतीयेऽथ तान्यपि चतुर्थे ।

एवं यावदुपान्त्यं कुर्यात्त्वेवं हि भूयोऽपि ॥ ९ ॥

यद्धो भवन्त्युपान्त्यात्तत्प्रभृति पुनः क्रमाभिवर्तन्ते ।

एकद्वित्रिलघूनि प्रथमाद् गुरुणो भवन्त्येव ॥ १० ॥

तदुपरि येङ्काः सन्ति तैर्मिश्रितैः^१ पिण्डीकृतैर्यो रशिः पिण्डीकरणमङ्कानां भवति गतैस्तावद्भिः प्रस्तारविधौ तद्वृत्तं भवति यथा—षडक्षरस्य वृत्तस्य तनु-
मध्या कतिथं वृत्तं भवतीति पर्यनुयोगे सत्युच्यते । तनुमध्याया द्वौ लघू विद्येते
तदुपरिवर्तिनावङ्कौ चतुरङ्गौ मिश्रीकृत्यं द्वादश भवन्ति तैरपगतैः त्रयोदशी
वृत्तजातिस्तनुमध्या संपद्यते ॥ ६ ॥ ७ ॥ यावन्तीति 'यत्तदेतेभ्यः परिमाणे
वतुप्' (पा० ५-२-३९) । यावन्ति यत्परिमाणानि वृत्ताक्षराणि तावन्ति
तत्परिमाणान्यथ एकेनाक्षरेणाधिकतराणि कार्याणि । आदौ प्रथमं तेषां वृत्ता-
क्षराणामूर्ध्वक्रमेण रूपाण्यङ्कान् विन्यस्यानन्तरमाद्यमेकमङ्के द्वितीये एकस्मिन्
अङ्के निक्षिपेत् तेन सहैकीकुर्यादित्यर्थः । एवं तद्वदेव उपान्त्यमन्त्यसमीपं याव-
त्कुर्यात् । एवं भूयः पुनः पुनरपि । उपान्त्यादन्यसमीपादबोऽबो यद्भवति तत्त-
त्प्रभृति ततस्तत आरभ्य क्रमात्क्रमाभिवर्तन्ते रूपाणि न मिश्रीकार्याणीत्यर्थः ।
एवं स्थिते सति प्रथमात्प्रथमाद्गुरुणोनन्तरमेकद्वित्रिलघूनि भवन्ति । यच्च
तत्प्रथमं तत्सर्वगुर्वात्मकम् । लघुशब्द उपलक्षणार्थः । तेन अघस्तनादेकस्मात्
ऊर्ध्वक्रमेण एकद्वित्रिगुरुणि भवन्ति । अघस्तनं तु सर्वलघुरूपम् । प्रथमाघस्त-
नयोश्च वृत्तयोः यथाक्रमं सर्वगुरुरूपता सर्वलघुरूपता च प्रस्तारविधावुपदर्शिता ।
षडक्षरस्य वृत्तस्योर्ध्वक्रमेण केवलानां मिश्रीभूतानां च रूपाणां प्रस्तारः । अयं
ऊर्ध्वक्रमेण केवलानां मिश्रीभूतानामप्यङ्कानां प्रस्तारः समुपदर्शितः । एवं
प्रारम्भे वृत्तं सर्वगुरुः अन्ते च सर्वलघुः मध्ये षडेकलघूनि द्विलघूनि पञ्चदश
त्रिलघूनि विंशतिः । तथा षडेकगुरुणि, द्विगुरुणि पञ्चदश; त्रिगुरुणि विंश-

१ मिश्रितैः B; २ राशिः A; B; ३ वङ्काचतुष्टाकौ A; B; ४ मिस्री B; ५ त्रयोदशी
B; ६ रूपाण्यङ्कान् A; B; ७ स्थिति B; ८ विसृतिश्च B.

एष्वेव पिण्डितेषु च संख्या प्रस्तारविरचिता भवति ।
 उद्दिष्टविधानाङ्कैः सैकैर्मिश्रीभवन्त्यथवा ॥ ११ ॥
 द्वाभ्यां समाहता संख्या रूपेणैकेन वर्जिता ।
 छिन्नवृत्ताङ्गुलन्यासिरध्वयोगः प्रकीर्तितः ॥ १२ ॥

॥ इति जयदेवच्छन्दसि अष्टमोऽध्यायः ॥

तिश्च वृत्तस्य षडक्षरस्य भवन्ति । न्व तर्हि तानि दृश्यन्ते इत्याशङ्क्यायमुप-
 दर्शयते प्रस्तारैः ॥ ८ ॥ ९ ॥ १० ॥ पूर्वोदाहृतस्यैव षडक्षरस्य वृत्तस्य
 एष्वेव एकद्वित्रिलघुप्रदर्शनोपयोगिष्वङ्केषु एकषट्पञ्चदशविंशतिपञ्चषडेकाख्येषु
 पिण्डितेषु मिश्रीकृतेषु सत्सु चतुःषष्ट्याख्या संख्या भवति कीदृशी । प्रस्ता-
 रेण गुरुलघुविन्यासेन विरचिता । अथवा उद्दिष्टविधानाङ्कैः एकद्विचतुरष्टषो-
 डशद्वात्रिंशद्रूपैः सैकैः एकाधिकैः मिश्रैः^५ पिण्डीकृतैः सैव चतुःषष्ट्याख्या
 संख्या भवति ॥ ११ ॥ षडक्षरस्य वृत्तस्य चतुःषष्ट्याख्या संख्या द्वाभ्यां
 समाहता द्विगुणिता अष्टाविंशं शतमित्यर्थः । एकेन रूपेणाङ्केन वर्जिता न्यून-
 शतं सप्तविंशत्यधिकमित्यर्थः । एवंविधोऽध्वयोगः अध्वसंक्वधः प्रकीर्तितः ।
 कीदृशः । छिन्नवृत्तं गुरुलघुसमुदायो यस्याः तादृशी अङ्गुलमानेन व्याप्तिरङ्गु-
 लन्यासिः यस्य स तथोक्त इति सिद्धम् ॥ १२ ॥

[इति] भट्टमुकुलकात्मजहर्षटविरचितायां जयदेवच्छन्दोविवृतावष्टमोऽ-
 ध्यायः ॥ समाप्तं जयदेवच्छन्दोविवरणम् ।

१ त्यासंख्या B; २ उपदर्शयति A; उपदर्शते B; ३ Graphical represen-
 tation of the Prastāra of the Chandas with 6 letters given in the ms. is dro-
 pped. ४ एषु dropped in A; ५ मिश्रैः B; ६ अष्टाविंशतमित्यर्थः A; ७ स्तन्या B;
 ८ सप्तं B.